
ವಾರ್ತಾ ಮತ್ತು ಸಾರ್ವಜನಿಕ 
ಸಂಪರ್ಕ ಇಲಾಖೆ 


ಪಾಪು - ಗಾಂಧಿ 

(ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಪಡೆದ 
'ಪಾಪು ಗಾಂಧಿ, ಗಾಂಧಿ ಬಾಪು ಅದ ಕತೆ' 
ಮಕ್ಕಳ ಕಾದಂಬರಿಯ ಪುಟ್ಟ ರೂಪ 


ಲೇಖಕರು : ಬೊಳುವಾರು ಮಹಮದ್‌ ಕುಂಜ 
ರೇಖಾಚಿತ್ರಗಳು : ಎಂ. ಎಸ್‌. ಮೂರ್ತಿ 


ಹಕ್ಕುಗಳು : 

ಜುಬೇದಾ ಬೋಳುವಾರು ಮತ್ತು 
ಆಯುಕ್ತರು , ವಾರ್ತಾ ಮತ್ತು ಸಾರ್ವಜನಿಕ 
ಸಂಪರ್ಕ ಇಲಾಖೆ 


ಬೆಲೆ : ಉಚಿತ (ಗಾಂಧಿ ವಿಚಾರ ಪ್ರಸಾರ ಉದ್ದೇಶಕ್ಕಾಗಿ) 
ನಾಲ್ಕನೇ ಮುದ್ರಣ : ಸೆಪ್ಟೆಂಬರ್‌ 2019 


ಪ್ರತಿಗಳು : 1,20,000 
ಪುಟಗಳು : 80 + 4 


ಪ್ರಕಟಣೆ : 

ಆಯುಕರು 

ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ 
ವಾರ್ತಾ ಭವನ, ಭಗವಾನ್‌ ಮಹಾವೀರ ರಸ್ತೆ 
ಬೆ೦ಗಳೂರು-560 001 


ಮುದ್ರಣ : 


ಗೀತಾಂಜಲಿ ಗ್ರಾಫಿಕ್‌ 
ಬಿ-71. ಹೊಸ ನಂ. 84, ಕೆ.ಎಸ್‌.ಎಸ್‌.ಐ.ಡಿ.ಸಿ. ಇಂಡಸ್ಟ್ರೀಯಲ್‌ ಎಸ್ಟೇಟ್‌, 
ಬೆ೦ಗಳೂರು-560010. ದೂರವಾಣಿ : 080-23404232 


ವ ಮ್ಮ ದೇಶಕ್ಕೆ ಸ್ಥಾತಂತ್ರ್ಯ ತಂದು ಕೂಟವರು, ಬಾಪೂಜಿ 


ಎಂದೇ ಪ್ರಖ್ಯಾತರಾದ ಮಹಾತ್ಮ ಗಾಂಧೀಜಿಯೆಂಬುದು 


ನಿಮಗೆಲ್ಲ ಗೊತ್ತು. ನಿಮ್ಮೂರ ಶಾಲೆಗಳಲ್ಲಿ ಮಾತ್ರವಲ್ಲ. 
ಸರಕಾರಿ ಕಚೇರಿಗಳಲ್ಲೂ, ನ್ಯಾಯಾಲಯಗಳಲ್ಲೂ 
ಬಾಪೂಜಿಯವರ ಭಾವಚಿತ್ರ ಇರಿಸಿರುವುದನ್ನು 
ನೋಡಿರುವಿರಿ. ಚಿತ್ರದಲ್ಲಿರುವ ಅವರ ಬೋಳು ತಲೆಯನ್ನು 
ದೊಡ್ಡ ಕಿವಿಗಳನ್ನು, ಉರುಟು ಕನ್ನಡಕದೆಡೆಯಿ೦ದ ಇಣುಕುವ 
ಪ್ರೀತಿ ಸೂಸುವ ಕಣ್ಣುಗಳನ್ನು, ಬಿಳುಪು ಮೀಸೆಯನ್ನು ಮತ್ತು 
ಬರಿಮ್ಮೆಗೆ ಸುತ್ತಿರುವ ತುಂಡು ಮೇಲು ವಸ್ತವನ್ನು ಕಂಡು 
ಸಂತೋಷಪ ಟಿರುವರಿ. ಅವರ ಹುಟ್ಟು ಹಬ್ಬದನ್ನು. “ಗಾಂಧಿ 


ಜಯಂತಿ'ಯಂದು. ನಿಮ್ಮ ಶಾಲೆಯಲ್ಲಿ ಸಹ 1 ಜತೆ 
ಸೇರಿ ಆಚರಿಸಿದ್ದೀರಿ. 


ಈಗ, ಈ ಮಹಾತ್ಮನ ಬದುಕಿನಲ್ಲಿ ನಡೆದ ಕೆಲವು ಸ ಣ್ಣ ಪುಟ್ಟ 

ಬಿ.ಎಸ್‌. ಯಡಿಯೂರಪ್ಪ 
ಮುಖ್ಯಮಂತ್ರಿ 
ವಿಧಾನಸೌಧ ಬೆಂಗಳೂರು-560 001 


ಸಂದೇಶ 


“ವಿಶ್ವದಲ್ಲಿ ನಿರಂತರ ಶಾಂತಿ ನೆಲೆಸಬೇಕಾದರೆ, ಶಾಂತಿಯ ಶಿಕ್ಷಣವನ್ನು 
ಮಕ್ಕಳಿಂದ ಪ್ರಾರಂಭಿಸಬೇಕು” ಎಂದು ತಿಳಿಸಿದ ಮಹಾತ್ಮಾ ಗಾಂಧಿ 
ಅವರ ಕುರಿತು ಲೆಕ್ಕವಿಲ್ಲದಷ್ಟು ಬಾರಿ ಓದಿದರೂ ಅವರು ಪ್ರತಿಪಾದಿಸಿದ 
ಜೀವನ ಮೌಲ್ಯ, ಸತ್ಯ, ಅಹಿಂಸೆ ಹಾಗೂ ಆತ್ಮಬಲದ ಕುರಿತು ನಾವು 
ತಿಳಿಯಬೇಕಾದದ್ದು ಬಹಳಷ್ಟಿದೆ. 


ಮಹಾತ್ಮ ಗಾಂಧಿಯವರ 150ನೇ ಜನ್ಮ ಶತಮಾನೋತ್ಸವದ 
ಸಂದರ್ಭದಲ್ಲಿ “ಪಾಪು-ಬಾಪು" - ಗಾಂಧೀಜಿಯವರನ್ನು ಮಕ್ಕಳಿಗೆ 
ಪರಿಚಯಿಸುವ ಕಿರುಪುಸ್ತಕವನ್ನು ವಾರ್ತಾ ಮತ್ತು ಸಾರ್ವಜನಿಕ 
ಸಂಪರ್ಕ ಇಲಾಖೆ ಹೂರತರುತ್ತಿರುವುದು ಅತ್ಯಂತ ಸಮಂಜಸ. 


ಪುಸ್ತಕದ ಲೇಖಕ ಬೊಳುವಾರು ಮಹಮದ್‌ ಕುಂಇ% ಅವರು ಸರಳ 
ಮತ್ತು ಸುಂದರ ಭಾಷೆಯಲ್ಲಿ ಮಕ್ಕಳಿಗೆ ಮಹಾತ್ಮರ ಬದುಕನ್ನು 
ಚಿತ್ರಿಸಿದ್ದಾರೆ. ಕಿರುಪುಸ್ತಕವು ಮಕ್ಕಳ ಮೇಲೆ ಗಾಢ ಪ್ರಭಾವ ಬೀರುತ್ತದೆ 
ಎನ್ನುವುದರಲ್ಲಿ ಸಂಶಯವಿಲ್ಲ. ಗಾಂಧೀಜಿ ಅವರ ಜೀವನ ಚರಿತ್ರೆ 


ಮಕ್ಕಳಾದಿಯಾಗಿ ಸರ್ವರಿಗೂ ಸ್ಫೂರ್ತಿ ತುಂಬಲಿ ಎಂದು 
ಆಶಿಸುತ್ತೇನೆ. 


(ಬಿ.ಎಸ್‌. ಯಡಿಯೂರೆಪು) 

ಸದ ಬಾಲಪಾಠ 


ತ್ರಿಯಿಡೀ ಮಳೆ ಸುರಿದಿತ್ತು ಮಳೆನೀರಿನಲ್ಲಿ 
ಆಟವಾಡುವುದೆಂದರೆ ಮೋನು ಪಾಪುವಿಗೆ ಬಹಳ 


ಆದರೆ, ಅವನು ನೀರಿನಲ್ಲಿ ಆಟವಾಡುತ್ತಿರುವುದು 
ರಂಭತ್ತೆಯ ಕಣ್ಣಿಗೇನಾದರೂ ಬಿತ್ತು ಅಂದರೆ ಮುಗಿಯಿತು. 


ರಟ್ಟ ಹಿಡಿದು ದರದರನೆ ಎಳೆದು ಕೊಂಡು ಹೋಗಿ, 
ಒದ್ದೆಯಾಗಿದ್ದ ಕೈಕಾಲುಗಳನು ಒರಸಿ ಮಂಚದ ಮೇಲೆ 
ಮಲಗಿಸಿ ಬಾಗಿಲು ಮುಚ್ಚಿ. ಹೂರಗಿನಿಂದ ಚಿಲಕ 
ಹಾಕಿಬಿಡುತ್ತಿದ್ದಳು. ಈವತ್ತೂ ಹಾಗೇ ಆಯಿತು. 


ಆದರೆ, ಮೋನು ಪಾಪು ಅಳಲಿಲ್ಲ; ಚೇರಾಡಲಿಲ್ಲ. 
ಅದರೆ, ಸಂಜೆಯ ಹೂತ್ತು ರಂಭತ್ತೆ ಲೋಟದಲ್ಲಿ ಹಾಲು 
ತುಂಬಿಸಿಕೊಂಡು “ಕುಡಿಯೋ ಕಂದಾ', ಎನ್ನುತ್ತಾ ಹತ್ತಿರ ' 
ಬ೦ದಾಗ ಮಾತ್ರ ಅವರ ಕೈಗೆ ಸಿಗದೆ ತಪ್ಪಿಸಿಕೊ೦ಡು ಓಡಿ. 

ಜಾ ಬಾಪು 


ತನ್ನ ಕೋಪವನ್ನು ತೋರಿಸಿಬಿಟ್ರದ್ದ ಮೋನುಪಾಪು 
ಯಾವಾಗಲೂ ಹಾಗೆಯೇ. ತನ್ನ ಇಷ್ಟದಂತೆ ನಡೆಯದಾಗ 
ಅವನು ಎಂದೂ ಅಳುತ್ತಿರಲಿಲ್ಲ. ಗಲಾಟೆ ಮಾಡುತ್ತಿರಲಿಲ್ಲ. ಆ 
ದಿನವಿಡೀ ಉಪವಾಸ ಇದ್ದು ತನ್ನ ಪ್ರತಿಭಟನೆಯನ್ನು 
ತೋರಿಸುತ್ತಿದ್ದ. 


ಎಷ್ಟೇ ಕಷ್ಟ ಬಂದರೂ ಸುಳ್ಳು ಹೇಳಲಾರೆ 


ಮೋನುವಿನ ತಾಯಿ ಪುತಲೀಬಾಯಿಯವರು ಪ್ರತಿ 
ಮಳೆಗಾಲದ '`ಚಾತುರ್ಮಾಸ'ದಲ್ಲಿ ಉಪವಾಸ ವ್ರತವನ್ನು 
ನಿಷ್ಠೆಯಿಂದ ಆಚರಿಸುತ್ತಿದ್ದರು. ಜ್ವರ ಬಂದ ದಿನಗಳಲ್ಲೂ 
ಸೂರ್ಯೋದಯವನ್ನು ಕಾಣದೆ ಆಹಾರ ಮುಟ್ಟುತ್ತಿರಲಿಲ್ಲ. 


ಆ ಒಂದು ದಿನ ಆಕಾಶದಲ್ಲಿ ದಟ್ಟ ಮೋಡಗಳು 
ತೇಲುತ್ತಿದ್ದವು. ಸೂರ್ಯೋದಯದ ಸಮಯವಾಗಿದ್ದರೂ 
ಸೂರ್ಯ ಕಾಣಿಸುತ್ತಿರಲಿಲ್ಲ. ತಾಯಿಯನ್ನು ಬೇಗ ಊಟ 
ಮಾಡಿಸುವ ಒಂದೇ ಆಸೆಯಿಂದ ಮೋನು ಪಾಪು ಒಂದು 
ಉಪಾಯ ಮಾಡಿದ. 


ತಾಯಿಗೆ ಕೇಳಿಸುವಂತೆ ಗಟ್ಟಿಯಾಗಿ. ಹ್‌! ಸೂರ್ಯ 
ಕಾಣಿಸಿದ ! ಸೂರ್ಯ ಉದಯಿಸಿದ !' ಎಂದು ಸುಳ್ಳು ಸುಳ್ಳೇ 
ಕಿರುಚುತ್ತಾ ಒಳಕೋಣೆಗೆ ಧಾವಿಸಿ ಬ೦ದ. ಆದರೆ, ಮಗ 
ಸುಳ್ಳು ಹೇಳುತ್ತಿದಾನೆಂಬುದು ತಾಯಿಗೆ ತಿಳಿದುಬಿಟಿತ್ತು. 
ಮಳೆಗಾಲದ ದಿನಗಳಲ್ಲಿ, ಕಪ್ಪು ಮೋಡಗಳು ಕವಿದಿರುವಾಗ 
ಸೂರ್ಯ ಕಾಣಲು ಸಾಧ್ಯವಿಲ್ಲ ಎಂಬುದು ಅವರಿಗೆ ಗೊತ್ತಿತ್ತು 

ಮಗನಿಗೆ ಬುದ್ಧಿ ಕಲಿಸಲು ಅವರೂ ಒಂದು ಉಪಾಯ 
ಮಾಡಿದರು. 


ತಮ್ಮ ಬಲಗೈಯನ್ನು ಮುಂದಕ್ಕೆ ಚಾಚಿ ಹೇಳಿದರು, 
“ಮೋನು, ನನ್ನ ಬಲಗೈಯನ್ನು ಚಾಚಿಕೊಂಡು ಕಣ್ಣು ನಾನು 
ಮುಚ್ಚಿಕೊಳ್ಳುವೆ. ಸೂರ್ಯ ಉದಯಿಸಿದ್ದನ್ನು ನೀನು 
ನೋಡಿದ್ದು ನಿಜವಾಗಿದ್ದರೆ ನನ್ನ ಕೈಯ್ಯನ್ನು ನಿನ್ನ ಬಲಗೈಯ್ಯಲ್ಲಿ 
ಮುಟ್ಟಬೇಕು. ಸುಳ್ಳು ಹೇಳಿದ್ದರೆ ಎಡಗೈಯ್ಯಲ್ಲಿ ಮುಟ್ಟಬೇಕು. 
ನೀನು ಹೇಳಿದ್ದು ನಿಜವೋ ಸುಳ್ಳೋ ಎಂಬುದು ಕಣ್ಣು 
ಮುಚ್ಚಿಕೊಂಡಿರುವ ನನಗೆ ಕಾಣಿಸುವುದಿಲ್ಲ' ಎಂದು ಹೇಳಿ 
ಕಣ್ಣು ಮುಚ್ಚಿಕೊಂಡರು. 


ಮೋನು ಪಾಪುವಿಗೆ ತನ್ನ ತಪ್ಪಿನ ಅರಿವಾಗಿತ್ತು 
ತಾಯಿಯ ಕೈ ಮುಟಲು ಭಯವಾಯಿತು. 

ಬಹಳ ಹೊತ್ತಾದರೂ ಮೋನು ಪಾಪು ತಮ್ಮ ಕೃಯ್ಯನ್ನು 
ಮುಟ್ಟದಿದ್ದಾಗ ತಾಯಿಗೆ ಸಂತೋಷವಾಯಿತು. 

ತಪ್ಪನ್ನು ಒಪ್ಪಿಕೊಂಡ ಮಗನ ಬಗ್ಗೆ ಹಮ್ಮ ಅನ್ನಿಸಿತು. 

ಮುಚ್ಚಿದ್ದ ತಮ್ಮ ಕಣ್ಣುಗಳನ್ನು ತೆರೆದು. “ಯಾವುದೇ 
ಕಾರಣಕ್ಕೂ ಸುಳ್ಳು ಹೇಳಬಾರದು ಮಗು' ಎಂದು ಹೇಳಿ 
ಪಾಪುವನ್ನು ಎದೆಗೆ ಅಪ್ಪಿಕೊ೦ಡರು. ಮೋನುಪಾಪು ಅಂದೇ 
ಶಪಥ ಮಾಡಿಬಿಟ್ಟಿದ್ದನು. 

"ಎಷ್ಟೇ ಕಪ್ಪ ಎದುರಾದರೂ ಇನ್ನು ಮುಂದೆ ಸುಳ್ಳು | 
ಹೇಳುವುದಿಲ್ಲ.' 


ಪರೀಕ್ಷೆಯಲ್ಲಿ ನಕಲು ಮಾಡಲಾರೆ 


ಮೋಹನನು ರಾಜಕೋಟೆಯಲ್ಲಿ ಪ್ರೌಢಶಾಲೆಯಲ್ಲ 
ಓದುತ್ತಿದ್ದ ದಿನಗಳಲ್ಲೊಮ್ಮೆ ಗೈಲ್ಸ್‌. ಎ೦ಬ ಬ್ರಿಟಿಷ್‌ 
ಶಿಕ್ಷಣಾಧಿಕಾರಿಯು ಶಾಲೆಯ ತಪಾಸಣೆಗೆಂದು ಬಂದಿದ್ದರು. 
ವಿದ್ಯಾರ್ಥಿಗಳ ಅಕ್ಷರ ಜ್ಞಾನವನ್ನು ಪರಿಶೀಲಿಸುವ ಸಲುವಾಗಿ 
ಐದು ಇಂಗ್ಲಿಷ್‌ ಪದಗಳನ್ನು ಹೇಳಿ, ತಪ್ಪಿಲ್ಲದೆ ಬರೆಯುವಂತೆ 
ಸೂಚಿಸಿದ್ದರು. | 

ಮೋಹನನಿಗೆ ಕಟಲ್‌ (KETTLE) ಎ೦ಬ ಇಂಗ್ಲಿಷ್‌ 
ಪದವನ್ನು ಸರಿಯಾಗಿ ಬರೆಯಲು ಬರುತ್ತಿದ್ದರೂ, 
ಬರೆಯುವಾಗ ಒಂದು ಅಕ್ಷರವನ್ನು ತಪ್ಪಾಗಿ ಬರೆದುಬಿಟ್ಟಿದ್ದನು. 
ಅವನು ತಪ್ಪಾಗಿ ಬರೆದಿರುವುದು ತರಗತಿಯ ಶಿಕ್ಷಕರ ಕಣ್ಣಿಗೆ 
ಬಿದ್ದಿತ್ತು. ತನ್ನ ತರಗತಿಯ ಎಲ್ಲ ವಿದ್ಯಾರ್ಥಿಗಳಿಗೂ ಇಂಗ್ಲಿಷ್‌ 
ಭಾಷೆಯನ್ನು ಚೆನ್ನಾಗಿ ಕಲಿಸಿರುವೆ ಎಂಬುದಾಗಿ ಆ ಬ್ರಿಟಿಷ್‌ 
ಶಿಕ್ಷಣಾಧಿಕಾರಿಯವರಿಗೆ ಗೊತ್ತು ಮಾಡಿ ಮೆಚ್ಚುಗೆ 
ಗಳಿಸಬಯಸಿದ್ದರು ಆ ಶಿಕ್ಷಕರು. ಅವರು ಮೋಹನನ ಬಳಿಗೆ 
ಬಂದು ನಿಂತರು. ತಮ್ಮ ಕಾಲಿನ ಬೆರಳುಗಳ ತುದಿಯಿಂದ 
ಮೋಹನನ ಕಾಲನ್ನು ತಡವಿ, ಪಕ್ಕದ ಹುಡುಗನ ಬರಹವನ್ನು 
ನೋಡಿ ತಪ್ಪಾಗಿ Fs ಪದವನ್ನು $ದ್ದಿಕೊಳ್ಳುವಂತೆ 
ಕಣ್ಣುಗಳಲ್ಲೇ ಸೂಚಿಸಿದ್ದರು. 


ಆದರೆ, ಚದರ ಉತ್ತರಪತ್ರಿಕೆಯಿಂದ ನಕಲು 
ಮಾಡಲು ಮೋಹನನು ಒಪ್ಪಲಿಲ್ಲ ತಮ್ಮ ಸಲಹೆಯನ್ನು 


ತಿರಸ್ಕರಿಸಿದ ಮೋಹನನ ಬಗ್ಗೆ ಶಿಕ್ಷಕರಿಗೆ ಬಹಳ ಸಿಟ್ಟು 
1೮ದಿತು. 


ಪರೀಕ್ಷೆ ಮುಗಿದ ಬಳಿಕ ಮೋಹನನನ್ನು ಕರೆಸಿಕೊಂಡು 
ಗದರಿಸಿದ್ದರು. 


ಆದರೆ, ಮೋಹನನಿಗೆ ಮಾತ್ರ ಶಿಕ್ಷಕರ ಮೇಲಿನ ಗೌರವ 
ಕಡಮಂಯರಾಗಲಿಲ್ಲ. ಯಾಕೆಂದರೆ, "ಹಿರಿಯರ 
ಒಳ್ಳಯತನವನ್ನು ಮಾತ್ರ ಕಲಿಯಬೇಕೇ ಹೊರತು, ಅವರ 
ಗುಣಾವಗುಣಗಳನ್ನು ಅಲ್ಲ' ಎಂದು ತಾಯಿ ಹೇಳುತ್ತಿದ್ದ 
ಮಾತನ್ನು ಮೋಹನನು ಚಾಚು ತಪದೆ ಪಾಲಿಸುತ್ತಿದ್ದನು. 


ಸತ್ಯ ಹರಿಶ್ಚಂದ್ರನಂತಾಗುವೆ 

ಒಂದು ರವಿವಾರದ ಮಧ್ಯಾಹ್ನದ ಹೊತ್ತು ಮನೆ 
ಜಗಲಿಯಲ್ಲಿ ಕುಳಿತಿದ್ದ ಮೋಹನನು ಕಣ್ಣೀರು 
ಸುರಿಸುತ್ತಿರುವುದನ್ನು ಗಮನಿಸಿದ ಅವನ ಅಕ್ಕ ರಲಿತ, 
ತಾಯಿಯನ್ನು ಕರೆದುಕೊಂಡು ಬಂದಿದ್ದಳು. ಮಗನ ಬಳಿಗೆ 
ಹೋದ ತಾಯಿ, "ಏನಾಯಿತು ಮೋನೂ?9' ಎಂದು 
ಪ್ರೀತಿಯಿಂದ ಪ್ರಶ್ನಿಸಿದ್ದರು. ಆದರೆ, ತನ್ನ ಅಳುವಿನ 
ಕಾರಣವನ್ನು ಹೇಳಲು ಮೋನುವಿಗೆ ನಾಚಿಕಯಾಗಿತ್ತು. 


ನಡದದ್ದು ಇಷ್ಟು. 

ಹಿಂದಿನ ದಿನದ ಸಂಜೆ. ಮೋಹನನು ಶಾಲೆಯ ಪಕ್ಕದ 
ಮೈದಾನದಲ್ಲಿ ಪ್ರದರ್ಶಿಸಲ್ಪಡುತ್ತಿದ್ದ "ಸತ್ಯ ಹರಿಶ್ಚಂದ್ರ' ನಾಟಕ 
ನೋಡಲು ಹೋಗಿದ್ದನು. ' 


ಎಂತಹಾ ಕಷ ಎದುರಾದರೂ ಸತ್ಯವನ್ನಲ್ಲದ 


ಊ 


NNN 
MEN 


ಬೇರೇನನ್ನೂ ಹೇಳಲಾರನೆಂದು ಜಗತ್ತಸಿದ್ದನಾಗಿದ್ದವನು 
ಮಹರಾಜ. ಸತ್ಯ ಹರಿಶ್ಚಂದ್ರ. ಅವನನ್ನು ಪರೀಕ್ಷ ಮಾಡುವ 
ಉದ್ದೇಶದಿಂದ ನಿಶ್ಲಾಮಿತನೆಂಬ ಮುನಿಯ. ಹರಿಶ್ಚಂದನಿಗೆ 
ಬಗೆ ಬಗೆಯಲ್ಲಿ ಕಾಡಿಸಿ, ಅವನಿಂದ ಒಂದು ಸುಳ್ಳನ್ನಾದರೂ 
ಹೇಳಿಸಲು ಯತ್ನಿಸುತ್ತಿದ್ದನು. ಆದರೆ, ಎಲ್ಲ ಕಷ್ಟಗಳನ್ನೂ 
ಧೈರ್ಯದಿಂದ ಎದುರಿಸುವ ರಾಜಾ ಹರಿಶ್ಚಂದ್ರನನ್ನು 
ಮುಚ್ಚಿಕೊಳ್ಳುತ್ತಲೇ, ತಾನು ನೋಡುತ್ತಿರುವುದು 
ನಾಟಕವೆಂಬುದನ್ನೂ ಮರೆತ ಮೋಹನನು ದುಃಖದಿಂದ 
ಬಿಕ್ಕಳಿಸಿ ಬಿಕ್ಕಳಿಸಿ ಅತ್ತಿದ್ದನು. 

ಮರುದಿನವೂ ನಾಟಕದ ಗುಂಗಿನಲ್ಲೇ ಇದ್ದ ಮೋಹನನು 
ನಾಟಕದ ದೃಶ್ಯಗಳನ್ನು ನೆನಪಿಸಿಕೊಳ್ಳುತ್ತ, ತಾನು ಕೂಡಾ 
ರಾಜಾ ಹರಿಶ್ಚಂದ್ರನಂತೆ ಸತ್ಯಸಂಧನಾಗಬೇಕಂದು 
ಯೋಚಿಸುತ್ತಾ ಅಂಗಳದಲ್ಲಿ ಕುಳಿತಿದ್ದನು. ಅವನ ಅರಿವಿಲ್ಲದೆ 
ಸುರಿದ ಕಣ್ಣೀರನ್ನು ತಪ್ಪಾಗಿ ತಿಳಿದ ರಲಿತಕ್ಕ, ಮನೆಯವರೆಲ್ಲ 
ಹೊರಗೆ ಬ೦ದು ಅಳುವ ಮೋಹನನನ್ನು ನೋಡುವಂತ 
ಮಾಡಿಬಿಟ್ಟಿದ್ದಳು. 


ಮೋಹನನ ಅಳುವಿನ ಕಾರಣವನ್ನು ತಿಳಿದ 
ಹಿರಿಯವರೆಲ್ಲ ಅವನ ಬಗ್ಗೆ ಹೆಮ್ಮೆಪಟ್ಟರು. 

ತಾಯಿಯು ತನ್ನ ಮಗನ ತಲೆಯನ್ನು ಅಭಿಮಾನದಿಂದ 
ಸವರುತ್ತಾ, "ಸತ್ಯ ಹರಿಶ್ಚಂದ್ರನಂತೆ ಆಗುವ ನಿನ್ನ ಆಸ 
ನೆರವೇರಲಿ” ಎಂದು ಆಶೀರ್ವಾದ ಮಾಡಿದ್ದರು. 


ಮದುವೆಯೂ ಆಯಿತು 


ಆ ದಿನಗಳಲ್ಲಿ ದೇಶಾದ್ಯಂತ 'ಬಾಲ್ಕವಿವಾಹ'ವೆಂಬ ಪದ್ಧತಿ 
ಆಚರಣೆಯಲ್ಲಿತ್ತು. 

ಮಕ್ಕಳು ಆಟವಾಡುವ ಸಣ್ಣ ವಯಸಿನಲ್ಲೇ ಮದುವೆ 
ಮಾಡಿಸುವುದು ಒಳ್ಳಯದು ಎಂಬುದಾಗಿ ನಂಬಿದ್ದ 
ಹಿರಿಯರು, ಅಂತಹ ಮದುವೆ ಸಮಾರಂಭಗಳನ್ನು ಬಹಳ 
ಅದ್ದೂರಿಯಾಗಿಯೇ ನಡೆಸುತ್ತಿದ್ದರು. ಆಗ ದೇಶವನ್ನಾಳುತ್ತಿದ್ದ 
ಬ್ರಿಟಿಷರ ಕಾನೂನುಗಳಂತೆ ಬಾಲ್ಯವಿವಾಹ ಪದ್ಧತಿಯು 
ಅಪರಾಧವಾಗಿದ್ದಿರಲಿಲ್ಲ. ದೊಡ್ಡ ದೊಡ್ಡ ಸಿರಿವಂತರ 
ಕುಟುಂಬದಲ್ಲಿ ನಡೆಯುತ್ತಿದ್ದ ಬಾಲ್ಯವಿವಾಹದ ಸಂಭ್ರಮಗಳಲ್ಲಿ 
ಸರಕಾರದ ಹಿರಿಯ ಅಧಿಕಾರಿಗಳೂ ಭಾಗವಹಿಸಿ ಶುಭ 
ಹಾರೈಸುತ್ತಿದ್ದರು. 

ಮೋಹನದಾಸನಿಗಿಂತ ಒಂಬತ್ತು ವರ್ಷ ಹಿರಿಯನಾಗಿದ್ದ 
ಅಣ್ಣ ಲಕ್ಷಿ (ದಾಸನಿಗೆ ಅದಾಗಲೇ ಮದುವೆಯಾಗಿತ್ತು 


ಮೋಹನನಿಗಿಂತ ಎರಡು ವರ್ಷ ಹಿರಿಯವನಾಗಿದ್ದ 
ಸಣ್ಣಣ್ಣ ಕರ್ಸನ್‌ದಾಸನಿಗೂ, ಒಂದು ವರ್ಷ 
ಹರಿಯವನಾಗಿದ್ದ ನೆಂಟರ ಹುಡುಗನೊಬ್ಬನಿಗೂ 
ಜೊತಯಲ್ಲೇ ಮದುವೆ ನಿಶ್ಚಯವಾಗಿತ್ತು 


ಆ ಎರಡು ಮದುವೆಗಳ ಜೊತೆಯಲ್ಲೇ ಮೋಹನನಿಗೂ 
ಮದುವೆ ಮಾಡಿದರೆ, ವೆಚ್ಚದಲ್ಲಿ ಉಳಿತಾಯವಾಗುತ್ತದೆ ಎಂಬ 
ಯೋಚನೆಯಿಂದ, ಮತ್ತೊಬಳು ಹುಡುಗಿಯನ್ನು ಹುಡುಕಿ, 

ಮೋ po ನಿಶ್ಚಯ ಹಾಡಿದ್ದರು. 

ಹೀಗಾಗಿ, ಹೆಚ್ಚು ಕಮ್ಮಿ ಮೋಹನನ ವಯಸಿನವಳೇ 
ಆಗಿದ್ದ. ಶಾಲೆಯ ಮುಖವನ್ನೇ ಕಂಡಿರದಿದ್ದ, ಕಸ್ತೂರಿ ಎಂಬ 
ಮುದ್ದು ಹುಡುಗಿಯು ಮೋಹನದಾಸನ ಹಂಡತಿಯಾಗಿ 
ಬಂದಳು. 


ಜನ್ಮ ಮತ್ತು ಕರ್ಮ 


ಒ೦ದು ಮಧ್ಯಾಹ್ನ Ko ನು ಆಟವಾಡಲೆಂದು 
ಶಾಲೆಯ ಬಯಲಿಗೆ ನಡೆದುಕೊಂಡು ಹೋಗುತ್ತಿದ್ದನು. 
ಅರ್ಧ ದಾರಿಯಲ್ಲಿದ್ದಾಗ ಮಳೆ ಸುರಿಯತೊಡಗಿದ್ದರಿಂದ 
ರಸ್ಕಬದಿಯ ಅಂಗಡಿಯೊಂದರ ಮಾಡಿನ ಅಡಿಯಲ್ಲಿ 
ನಿಂತನು. ಮಂಳೆಯಿ೦ಂದ  ತೊಂಶ ವುದರಿಂದ 
ತಪ್ಪಿಸಿಕೊಳ್ಳಬಯಸಿದ್ದ ನಾಲ್ಕು ಮಂದಿ 3 ಯರೂ ಅಲ್ಲಿ 
ನಿಂತಿದ್ದರು. 

ಅದೇ ಹೊತ್ತಿಗೆ ಸರಿಯಾಗಿ, ಕಪ್ಪು ಬಣ್ಣದ ಯುವಕನೊಬ್ಬ 
ಅಲ್ಲಿಗೆ ಓಡೋಡಿ ಬಂದನು. ಆದರೆ ಅವನು ಅಂಗಡಿಯ 
ಮಾಡಿನ ನೆರಳಿಗೆ ಬಾರದೆ, ಸ್ವಲ್ಪವೇ ದೂರದಲ್ಲಿದ್ದ 
ಮರವೊಂದರ ಕೆಳಗೆ ಹೋಗಿ ನಿಂತುಕೊಂಡನು. ಅದನ್ನು 
ಕಂಡ ಮೋಹನದಾಸನಿಗೆ ಆಶ್ಚರ್ಯವಾಯಿತು. ತನ್ನ ಬಳಿಗೆ 
ಬ೦ದು ಮಾಡಿನ ಅಡಿಯಲ್ಲಿ "ನಿಂತುಕೊಳ್ಳುವಂತೆ | ಕಪ್ಪು 
ಯುವಕನನ್ನು ಗಟ್ಟಿ ಧ್ವನಿಯಲ್ಲಿ ಕರೆದನು. ಆದರೆ, ಆ 
ಯುವಕನು ಮೋಹನದಾಸನ ಮಾತನ್ನು ಕೇಳಿಯೂ 
ಕೇಳಿಸಿಕೊಳ್ಳದವನಂತೆ ಕಲ್ಪನಂತೆ ನಿಂತುಬಿಟ್ಟಿದ್ದನು. 


ಆಗ, ಜೋರಾಗಿ ನಕ್ಕ ಅಂಗಡಿಯ ಮಾಲಕನು 
ಮೋಹನದಾಸನಿಗೆ ತಿಳಿಯಹೇಳುವಂತೆ, "ನೋಡು ಮಗೂ, 
ಅದು ಅವರವರ ಕರ್ಮದ ಫಲ. ಅವನು ಪೂರ್ವಜನ್ಮದಲ್ಲಿ 
ಪಾಪ ಮಾಡಿದ್ದನು. ಕರ್ಮದ ಫಲವನ್ನು ತನ್ನ ಜತೆಗೇ 
ಹೂತುಕೂಂಡು ಬಂದು ಈ ಜನ್ಮದಲ್ಲಿ ನೀಚಕುಲದಲ್ಲಿ 
ಹುಟ್ಟಿದ್ದಾನೆ. ಆದ್ದರಿ೦ದ ಅವನಿಗೆ ನಮ್ಮಂತವರ ಜೊತೆಗೆ 
ನಿಲ್ಲುವ ಹಕ್ಕು ಇಲ್ಲ' ಎಂದನು. 


ಹಿ೦ದಿನ ಜನ್ಮದಲ್ಲಿ ಪಾಪ ಮಾಡಿದ್ದರೆ ಈ ಜನ್ಮದಲ್ಲಿ 
ಮಳಗ ಒದ್ದೆಂಶರಾಗಿ ನಿಲ್ಲಬೇಕೆನ್ನುವ ವಾದ, 
ಮೋಹನದಾಸನಿಗೆ ಬಹಳ ತಮಾಷೆಯಾಗಿ ಕಂಡಿತು. 
ಹಾಗಾದರೆ, ತಾನು ಹಿಂದಿನ ಜನ್ಮದಲ್ಲಿ ಒಳ್ಳೆಯ ಕೆಲಸ 
ಮಾಡಿದ್ದಿರಬೇಕು. ಆದ್ದರಿ೦ದ ತಾನು ಉತ್ತಮ ಕುಲದಲ್ಲಿ 
ಹುಟಿರುವೆ. ಅದೇ ಕಾರಣದಿಂದ ತಾನೀಗ ಹೊರಗೆ ಹೋಗಿ 
ನಿಂತರೂ, ಸುರಿಯುತ್ತಿರುವ ಮಳ ನೀರಿಗೆ ತಾನು 
ಒದ್ದೆಯಾಗಬಾರದು. 


ಹೀಗೆಂದು ಯೋಚಿಸಿದ ಮೋಹನದಾಸನು, ತಾನು 
ನಿಂತಿರುವಲ್ಲಿಂದ ಓಡಿ ಹೋಗಿ ಆ ಮರದ ಅಡಿಯಲ್ಲಿ 
ಯುವಕನ ಬಳಿ ನಿಂತುಬಿಟನು. ಆದರೆ ` ಅವನು 
ನಿರೀಕ್ಷಿಸಿದಂತೆ ಮಳೆ ನಿಲ್ಲಲಿಲ್ಲ. ಪೂರ್ವಜನ್ನದ ಪಾಪ ಪುಣ್ಯದ 
ಫಲಗಳು ಎ೦ಬ ನಂಬಿಕೆಗಳೆಲ್ಲ ಹಸಿ ಹಸಿ ಸುಳ್ಳು ಎಂಬುದು 
ಅವನಿಗೆ ಅರ್ಥವಾಗಿತ್ತು. 


ಅಪರಾಧ ಮತ್ತು ಶಿಕ್ಷ 

ತನ್ನ ಚಿಕ್ಕಣ್ಣನ ಒತ್ತಾಯಕ್ಕೆ ಇಲ್ಲವೆನ್ನಲಾಗದ 
ಮೋಹನದಾಸನು ಒಂದು ತಪ್ಪು ಮಾಡಿದ್ದನು. ಬಂಗಾರದ 
ಕೈಗಡದ ತುಂಡೊಂದನ್ನು ಜೆನಿವಾರನ ಅಂಗಡಿಯಲ್ಲ 
ಮಾರಾಟ ಮಾಡಲು ಚಿಕ್ಕಣ್ಣನಿಗೆ ಮೋಹನದಾಸನು ಸಹಾಯ 
ಮಾಡಿದ್ದನು. ಆದರೆ, ತನ್ನ ತಪ್ಪಿನ ಬಗ್ಗೆ ಪಶ್ಚಾತಾಪದಿ೦ದ 
ಕೊರಗುತ್ತಿದ್ದನು. 

ತನ್ನ ತಪ್ಪನ್ನು ಹೆತ್ತವರಿಗೆ ತಿಳಿಸಿ ಕ್ಷಮಾಪಣೆ ಯಾಚಿಸಲು 
ನಿರ್ಧರಿಸಿದ್ದನು. ಅದಕ್ಕಾಗಿ ಕಮೆಯಾಚನಿಯ ಒ೦ದು 
ಪತ್ರವನ್ನೂ ಬರೆದು ಇರಿಸಿಕೂಂಡಿದ್ದನು. ಒಂದು ದಿನ ಶಾಲೆಗೆ 
ಹೊರಡುವ ಮೊದಲು ತಂದೆಯವರು ಮಲಗಿದ್ದ ಕೋಣೆಗೆ 
ಹೋದನು. 


ಅನಿರೀಕ್ಷಿತವಾಗಿ ಬಂದ ಪ್ರೀತಿಯ ಮಗನ ಮುಖದಲ್ಲಿ 
ನೋವಿನ ಗೆರೆಗಳಿರುವುದನ್ನು ಕಂಡ ಕರಮಚಂದ್‌ ಗಾಂಧಿ 
ಆತ೦ಕಗೊಂಡಿದ್ದರು. ಅವನು ಜೇಬಿನಿಂದ ಪತ್ರವೊಂದನ್ನು 
ಹೂರಗೆಳಯುತ್ತಿದ್ದಾಗ, ಕೈ ಬೆರಳುಗಳು ನಡುಗುತ್ತಿರುವುದೂ 
ಅವರ ಸೂಕ್ಷದೃಷ್ಟಿಗೆ ಕಾಣಿಸಿತ್ತು 

ಪತ್ರವನ್ನು ತಂದೆಯವರತ್ತ ಚಾಚಿದ ಮೋಹನದಾಸನು, 
ತಲೆ ತಗ್ಗಿಸಿ ಕುಳಿತುಬಿಟನು. 


ಕರಮಚಂದ್‌ ಗಾಂಧಿ ಪತ್ರವನ್ನು ಕುತೂಹಲದಿಂದ 
ಓದಲಾರಂಭಿಸಿದರು. ಪೂರ್ತಿಯಾಗಿ ಓದಿದ ಬಳಿಕ 


ಗಾಂಧೀಜಿಯವರ ತಂದೆ ಕರಮಚಂದ್‌ ಗಾಂಧಿ 


ತಲೆಯತ್ತಿ, ತನ್ನೆದುರು ತಲೆ ತಗ್ಗಿಸಿ ಕುಳಿತ ಮಗನನ್ನು, ಅಚ್ಚರಿ 
ಮತ್ತು ಅಭಿಮಾನದಿಂದ ದಿಟ್ಟಿಸಿದ್ದರು. 


ತಂದೆಂತು ವತಾನದಿಂದ ಮೋಹನದಾಸನು 
ಗಾಬರಿಗೂಂಡಿದ್ದನು. 


ಕಣ್ಣು ಮುಚ್ಚಿಕೊಂಡು ಮಲಗಿದ್ದಲ್ಲಿಂದಲೇ ಕರಮಚಂದ್‌ 
ಗಾಂಧಿ ತನ್ನ ಎರಡೂ ಕೃಗಳನ್ನು ಚಾಚಿದ್ದರು. ಹಲವಾರು 
ವರ್ಷಗಳಿಂದ ತಂದೆಯ ಆಲಿಂಗನದಿಂದ ವಂಚಿತನಾಗಿದ್ದ 
ಮೋಹನದಾಸನಿಗೆ ರೋಮಾಂಚನವಾಗಿತ್ತು. ಕೂಡಲೇ 
ಎದ್ದು ತಂದೆಯ ಎದೆಯ ಮೇಲೆ ತಲೆಯಿರಿಸಿ ನೆಮ್ಮದಿಯ 
ನಿಟ್ಟುಸಿರಿಟ್ಟನು. ತಂದೆಯ ಮೌನವು ಮೋಹನದಾಸನಿಗ 
ಹೊಸದೊಂದು ಪಾಠವನ 


ತಪ್ಪು ಮಾಡಿದವನಿಗೆ ಶಿಕ್ಷೆಯಿರುವುದು ಬರಿಯ 
ಶಿಕಿಸುವುದಕ್ಕಲ್ಲ. ಅದು ಶಿಕ್ಷೆಗೊಳಗಾದವನ ತಪ್ಪನ್ನು 
ಸರಿಪಡಿಸುವ ಒಂದು ಸಾಧನ. ಮೋಹನದಾಸನ ಮನಸ್ಸು 
ಈಗ ತಿಳಿಯಾಗಿತ್ತು. 


ಕಡಲು ದಾಟಿದರೆ ಬಹಿಷ್ಟಾರ 


ಗಾಂಧಿ ಕುಟುಂಬದ ಹಿತೈಷಿಯಾಗಿದ್ದ ಮಾವಜೀ ದವೆ 
ಎಂಬವರು, ಕರಮಚಂದ್‌ ಗಾಂಧಿ ತೀರಿಕೊಂಡ ಬಳಿಕವೂ 
ಆಗಾಗ್ಗೆ ಮನೆಗೆ ಬಂದು ಕುಶಲ ವಿಚಾರಿಸಿಕೊಂಡು 
ಹೋಗುತ್ತಿದ್ದರು. ವಂಶ ಪಾರಂಪರ್ಯವಾಗಿ ಗಾಂಧಿ 
ಕುಟುಂಬಕ್ಕೆ ಬ್ರಿಟಿಷರು ನೀಡಿದ್ದ ದಿವಾನ ಪದವಿಯನ್ನು 
ಮುಂದಿನ ತಲೆಮಾರಿಗೂ ಕೊಡುತಾರೆ ಎಂಬ ನಂಬಿಕೆ 
ದವೆಯವರಿಗಿರಲಿಲ್ಲ. ಆದ್ದರಿಂದಲೇ, ಮೋಹನದಾಸನ್ನು 
ಮೂರು ವರ್ಷಗಳ ಕಾಲ ಇಂಗ್ಲೆಂಡಿಗೆ ಕಳುಹಿಸಿ 'ಬ್ಯಾರಿಸ್ಟರ್‌' 
ಎಂಬ ಕಾನೂನು ಪದವಿ ಓದಿಸುವಂತೆ ಸಲಹೆ ಮಾಡಿದ್ದರು. 


ಮೋಹನದಾಸನಿಗೇನೋ ಈ ಸಲಹೆ ಬಹಳ 
ಆಕರ್ಷಕವಾಗಿ ಕಾಣಿಸಿತ್ತು ಆದರೆ ಗಾಂಧಿ ಕುಟುಂಬದವರೆಲ್ಲ 
ವಿರೋಧಿಸಿದ್ದರು. ಮೋಹನದಾಸನು ಕಡಲು ದಾಟಿದರೆ 
ಧರ್ಮಭ್ರಷ್ನನಾಗುತ್ತಾನೆ ಎಂದೇ ಅವರೆಲ್ಲ ನಂಬಿದ್ದರು. ತನ್ನ 
ತಾಯಿಯ ಭಯವನ್ನು ಸರಿಯಾಗಿ ಗ್ರಹಿಸಿದ್ದ 
ಮೋಹನದಾಸನು, `ವಿದೇಶದಲ್ಲಿರುವಾಗ ನಾನು ಮದ್ಯ. 
ಮಾಂಸ ಮತ್ತು ಹೆಣ್ಣು ಮುಟ್ಟುವುದಿಲ್ಲ' ಎಂಬ ಪ್ರತಿಜ್ಞೆ ' 


ಮಾಡುವ ಮೂಲಕ ತಾಯಿಯನ್ನು ಒಪ್ಪಿಸಿದ್ದ ನು. 


ಗಾಂಧಿ ಕುಟುಂಬದ ಹುಡುಗನೊಬ್ಬನು ಕಡಲು ದಾಟಲು 
ಹೊರಟಿರುವ ಸುದ್ದಿಯು, ಜಾತಿ ಬಾಂಧವರ ನಡುವೆ 
ಬಿರುಗಾಳಿಯನ್ನೇ ಎಬ್ಬಿಸಿತ್ತು ಅದುವರೆಗೆ ಯಾರೂ 
ಮಾಡಿರದಿದ್ದ ಧರ್ಮಬಾಹಿರವೆಂದೇ ಅವರೆಲ್ಲ ನಂಬಿದ್ದ 
ಕಡಲು ದಾಟುವ ಸಾಹಸವನ್ನು ಮಾಡಲು ಹೂರಟಿರುವ 
ಮೋಹನದಾಸನ ಖಿನೆಯವರ ಎರುದ್ಧ ಅವರೆಲ್ಲ 
ತಿರುಗಿಬಿದ್ದಿದ್ದರು. 


ಆದರೆ. ಮೋಹನದಾಸನ ಹಿರಿಯಣ್ಣ, ಮೋಹನ ದಾಸನ 
ಬೆಂಬಲಕ್ಕೆ ನಿಂತಿದ್ದರು. ಗೆಳೆಯರಿಂದ ಸಾಲ ಪಡೆದು, ತನ್ನ 
ಕಿರಿಯ ಸೋದರನನ್ನು, ಮುಂಬಾಯಿ ಬಂದರಿನ ಮೂ. 
ಹಡಗಿನಲ್ಲಿ ಇಂಗ್ಲೆಂಡಿಗೆ ಕಳುಹಿಸಿಯೇಬಿಟ್ಟಿದ್ದರು. 


ಆಗ ಮೋಹನದಾಸನಿಗೆ ಹದಿನಂಟು ವರ್ಷ ವಯಸ್ಸು. 


ಬ್ಯಾರಿಸ್ಟರ್‌ ಗಾಂಧಿ 
ಇಂಗ್ಲೆಂಡಿನ 'ಬ್ಯಾರಿಸ್ಟರ್‌' ಪದವಿ ಪಡೆಯುವುದು ಆ 
ದಿನಗಳಲ್ಲಿ ತೀರಾ ಸುಲಭದ ಕೆಲಸವಾಗಿತ್ತು ಮೂರು 
ವರ್ಷಗಳ ಬ್ಯಾರಿಸ್ಟರ್‌ ಕಲಿಕೆಯ ಸಮಯದಲ್ಲ. 
ಪ್ರತಿಯೊಂದು ವರ್ಷದಲ್ಲೂ ತಲಾ ಮೂರು ತಿಂಗಳ ನಾಲ್ಕು 
“ಅವಧಿ'ಗಳಿದ್ದವು. ಮೂರು ವರ್ಷಗಳಲ್ಲಿ ಒಟ್ಟು ಹನ್ನೆರಡು 
“ಅವಧಿ'ಗಳು. 


ಆರ ೫ ೪೫೪೪ದ ೪ ೪ % ಈ ೫% ೪% 
20 96 0 ೫ 10 10 65 ೮% ಈ 10 76 ೫% ಈ ೫ 10 ೪96 ೮. ಈ ೫ 19 ೪9% 0: ಈ ೫. 10 ೫% ಈ ೫ 19 9% 0. ೮ ೫೪ 7% ೫% ೮% ೫. ೫ 3೪ % 
೫೫೪ ಉ ೪ ೫೪ ೪ ೪೪ ೪% ಈ ೫೪ 150 % ೮% ೫ 7) 759 ೪% ೮% ೫ 15 35 0% ೫% ೬ 
ಪಸಸಶಕಾಶಾಪಫ ಸಕಕ ಶಸ ೪೫ ೫% ೫ ೮೪ ೫ ೫5% ೫% ೮% ೫% 

ಬ್ಯಾರಿಸ್ಟರ್‌ ಪಠ್ಯಕ್ರಮವೂ ಅತ್ಯಂತ ಸುಲಭವಿತ್ತು. ಪಠ್ಯ 
ಪುಸ ಸಕಗಳನ್ನು ಮೊರು ವರ್ಷಗಳ ಕಾಲ ಇಡಿಯಾಗಿ 
ಓದುವುದಕ್ಕಿಂತ. ಪ್ರತಿ ಮೂರು ತಿಂಗಳಲ್ಲಿ ನಡೆಸಲಾಗುತ್ತಿದ್ದ 
ಪರೀಕ್ಷೆಗಳಿಗೆ ಸಿದ್ಧನೋಟ್ಸ್‌'ಗಳನ್ನು ಉರು ಹೊಡೆದರೆ 
ಸುಲಭದಲ್ಲಿ ಪರೀಕ್ಷೆ ಪ ಪಾಸಾಗಲು ಸ್‌ ವಿತ್ತು. 


ಆದರೆ, ಸಿದ್ದ ನೋಟ್‌'ಗಳನ್ನು ಉರುಹೊಡೆದು ಪರೀಕ್ಷ 
ಬರೆಯುವ ಸುಲಭದ ದಾರಿಯನ್ನು ತಿರಸ್ಕರಿಸಿದ್ದ 
ಮೋಹನದಾಸನು, ಬ್ಯಾರಿಸ್ಟರ್‌ ಪರೀಕ್ಷೆಯಲ್ಲಿ ತೇರ್ಗಡೆ 
ಹೊಂದಿ, ಬ್ಯಾರಿಸ್ಟರ್‌ ಮೋಹನದಾಸ ಕರಮಚಂದ್‌ ಗಾಂಧಿ, 
ಬಾರ್‌ ಎಟ್‌ ಲಾ; ಎಂಬುದಾಗಿ ಹೆಮ್ಮೆಯಿಂದ ತನ್ನ ಹಸರನ್ನು 
ದಾಖಲಿಸಿದ್ದನು. 


ಭಾರತದ ಬೊಂಬಾಯಿ ಬಂದರಿಗೆ ಹೊರಟು ನಿಂತಿದ್ದ 
ಎಸ್‌. ಎಸ್‌. ಅಸ್ಸಾಂ ಎ೦ಬ ಹೆಸರಿನ ಹಡಗು ಹತ್ತಿ 
ಇಂಗ್ಲೆಂಡಿನ ನೆಲಕ್ಕೆ ವಿದಾಯ ಹೇಳಿದನು. ಆದರೆ, 
ಮೋಹನದಾಸನು ಮರಳಿ ಮತೃಭೂಮಿಗೆ ತಲುಪುವಷ್ಟರಲ್ಲಿ 
ಅವನ ಪ್ರೀತಿಯ ಅಮ್ಮ ಪುತಲೀಬಾಯಿಯವರು 
ತೀರಿಕೊಂಡಿದ್ದರು. 

ಅಂಗ್ಲೆಂಡಿನಲ್ಲಿ ಸಹವಕೀಲರೊಂದಿಗೆ ಗಾಂಧಿ 


2೫: 96 ೫ ೫ ಈ 10 56 ೫% ಈ ಜ್ಯ BBLS 


BIRKIN NH 


3 

ನಿರುದ್ಯೋಗಿ ಬಾರ್‌-ಅಟ್‌-ಲಾ 


ಇಂಗ್ಲೆಂಡಿನಲ್ಲಿ "ಬಾರ್‌ ಎಟ್‌ ಲಾ' ಪದವಿಗಾಗಿ ಹಗಲು 
ರಾತ್ರಿ ಓದಿಕೊಂಡಿದ್ದ ವಿಷಯಗಳು, ಭಾರತದಲ್ಲಿ ವಕೀಲ ವೃತ್ತಿ 
ನಡೆಸುವಾಗ ಯಾವ ಉಪಯೋಗಕ್ಕೂ ಬರುತ್ತಿರಲಲ್ಲ. 
ರಾಜಕೋಟೆಯಲ್ಲಿ ವಕೀಲ ವೃತ್ತಿ ನಡೆಸಿದರೆ ಊಟಕ್ಕೇ ಕಪ್ಪ 
ಎಂದರಿತ ಹಿರಿಯಣ್ಣ ಲಕ್ಷ್ಮೀದಾಸ್‌, ಗಾಂಧಿಯನ್ನು 
ಬೊಂಬಾಯಿಯ ಹೈಕೋರ್ಟಿನಲ್ಲಿ ಅದೃಷ್ಟ ಪರೀಕ್ಷೆ ಮಾಡಲು 
ಕಳುಹಿಸಿದ್ದರು. 

ಗಾಂಧಿ ಮನಸ್ಸು ಮಾಡಿದ್ದರೆ. ದಲ್ಲಾಳಿಗಳ ಮೂಲಕ 
ದೊಡ್ಡ ದೊಡ್ಡ ಮೊಕದ್ದಮೆಗಳನ್ನು ಪಡದು ತಿಂಗಳಿಗೆ 
ಏನಿಲ್ಲವೆಂದರೂ ಸಾವಿರ ರೂಪಾಯಿಗಳನ್ನಾದರೂ 
ಸಂಪಾದಿಸಬಹುದಾಗಿತ್ತು ಆದರೆ, ಅಂತಹ ಹಣಕ್ಕೆ ಗಾಂಧಿ 
ತಯಾರಿದ್ದಿರಲಿಲ್ಲ. ಹಾಗಾಗಿ ಅವರು ಸಂಪಾದನೆ ಕಾಣದೆ 
ರಾಜಕೋಟೆಗೆ ಮರಳಿದರು. 


ರಾಜಕೋಟೆಯಲ್ಲಿ ಹೊಸ ಕಚೇರಿ ತೆರೆದ ಗಾಂಧಿ, ಅಲ 
ಸ್ವಲ್ಪ ಸಂಪಾದನೆಯನ್ನೇನೋ ಮಾಡಲಾರಂಭಿಸಿದ್ದರು. 
ಆದರೆ, ಸಂಪಾದನೆಯಾಗುತ್ತಿದ್ದದ್ದು ಮೊಕದ್ದಮೆಗಳನ್ನು 
ನ್ಯಾಯಾಲಯದಲ್ಲಿ ವಾದಿಸಿ ಗೆಲ್ಲುವುದರಿ೦ದ ಅಲ್ಲ; ಬದಲಿಗೆ, 
ಕಕ್ಷಿದಾರರಿಗೆ ಅರ್ಜಿ ಬರೆದು ಕೊಡುವುದರಿಂದ. 


ಅದೇ ದಿನಗಳಲ್ಲಿ ಪೋರ್‌ ಬಂದರಿನ ಪ್ರತಿಷ್ಠಿತ "ಮೆಮನ್‌ 
ಎಂಬ ಸಂಸ್ಥೆಯ ಮಾಲಕರಾದ ಅಬ್ದುಲ್ಲಾ ಸೇಠ್‌ 
ಎಂಬವರಿಂದ ಗಾಂಧಿಯ ಅಣ್ಣನವರಿಗೆ ಒಂದು ಪತ್ರ 


ಬ೦ದಿತ್ತು. ದಕ್ಷಿಣ ಆಫ್ರಿಕಾದಲ್ಲೂ ವ್ಯವಹಾರವಿದ್ದ ಆ ಸಂಸ್ಥೆಯ 
ಪರವಾಗಿ ಕೆಲಸ ಮಾಡುತ್ತಿರುವ ಹಿರಿಯ ವಕೀಲರುಗಳಿಗೆ 
ಸಹಾಯ ಮಾಡಲು ಯುವಕರಾದ ವಕೀಲರುಗಳು 
ಬೇಕಾಗಿದ್ದರು. ಬ್ಯಾರಿಸ್ಟರ್‌ ಗಾಂಧಿಯನ್ನು ಕಳುಹಿಸಿಕೊಟ್ಟರೆ 
ಎಲ್ಲ ಖರ್ಚು ಕಳದು 105 ಪೌಂಡ್‌ ಸಂಭಾವನೆ ಕೊಡುತೇವೆ 
ಎಂದೂ ಬರೆಯಲಾಗಿತ್ತು ಸ 


ಇಪ್ಪತ್ತನಾಲ್ಕು ವರ್ಷದ ಯುವಕನಿಗೆ ನೋವು ಕೊಟ್ಟ 
ತನ್ನೂರು ಬಿಡುವ ಹಟ. 


ಹೂಸ ಊರು ನೋಡುವ ಆಸೆ. 
ಗಾ೦ಧಿ ದಕ್ಷಿಣ ಆಫ್ರಿಕಾದ ಹಡಗು ಹತ್ತಿದರು. 


ರೈಲಿನಿಂದ ಹೊರಗೆ ತಳ್ಳಿದರು 


ಅಬ್ದುಲ್ಲಾ ಸೇಠರ ಸಲಹೆಯಂತೆ ಗಾಂಧಿ ಒಂದು ದಿನ 
ಡರ್ಬನಿನಿಂದ ಪ್ರಿಟೋರಿಯಕ್ಕೆ ಹೂರಟಿದ್ದರು. ಪ್ರಥಮ 
ದರ್ಜೆಯ ರೈಲು ಟಿಕೇಟನ್ನು ಅವರಿಗಾಗಿ ಕಾದಿರಿಸಲಾಗಿತ್ತು. 


ಆದರೆ, ಟಿಕೇಟು ಪರಿಶೀಲನೆಗಂದು ಬಂದಿದ್ದ ರೈಲು 
ಅಧಿಕಾರಿಗೆ, ಪ್ರಥಮ ದರ್ಜೆಯ ಬೋಗಿಯಲ್ಲಿ ಬಿಳಿಯನಲ್ಲದ 
ಗಾಂಧಿಯನ್ನು ಕಂಡು ಸಿಟ್ಟು ಬಂದಿತ್ತು. "ನಿನ್ನ ಹಾಸಿಗೆ ಮತ್ತು 
ಪೆಟ್ಟಿಗೆಯನ್ನು ತೆಗೆದುಕೊಂಡು ನೇರವಾಗಿ ಮೂರನೇ 
ದರ್ಜೆಯ ಜೋಗಿಗೆ ಹೋಗು' ಎಂದು ಗಾಂಧಿಗೆ 
ಆದೇಶಿಸಿದ್ದನು. 

"ಇಲ್ಲ. ಪ್ರಥಮ ದರ್ಜೆಯ ಟಿಕೇಟು ಖರೀದಿಸಿರುವ 
ನಾನು, ಮೂರನೇ ದರ್ಜೆಯ ಗಾಡಿಯಲ್ಲಿ ಪ್ರಯಾಣಿಸುವ 
ಅಗತ್ಯವಿಲ್ಲ. ಟಿಕೇಟು ಖರೀದಿಸಿರುವ ರೈಲು ಪ್ರಯಾಣಿಕನ 
ಹಕ್ಕನ್ನು ನೀವು ಕಸಿದುಕೊಳ್ಳಲಾರಿರಿ. ಅದು ಕಾನೂನಿಗೆ 
ಏರುದ್ಧ. ನಾನು ಕಾನೂನು ಕಲಿತಿರುವ ಬ್ಯಾರಿಸ್ಟರ್‌ ಪದವಿ 
ಪಡೆದಿರುವ ವಕೀಲ ಎಂಬುದನ್ನು ತಮ್ಮ ಗಮನಕ್ಕೆ 
ತರಬಯಸುತ್ತೇನೆ' ಎಂದು ಗಾಂಧಿ, ಧೈರ್ಯದಿಂದಲೇ 
ಉತ್ತರಿಸಿದ್ದರು. 

ಆದರೆ, ಆ ಬಿಳಿಯ ಅಧಿಕಾರಿಯು ತನ್ನ ಜೊತೆಗಿದ್ದ 
ಪೋಲೀಸನ ಸಹಾಯದಿಂದ, ಗಾಂಧಿಯ ಹಾಸಿಗೆಯನ್ನು 
ಎತ್ತಿ ಬಾಗಿಲಿನಿಂದ ಹೂರಗೆಸದಿದ್ದನು. ಮಾತ್ರವಲ್ಲ, 
ಗಾಂಧಿಯ ರಟ್ರ ಹಿಡಿದು ಅವರನ್ನು ಬಾಗಿಲಿನಿಂದ ಹೂರಗೆ 
ದಬ್ಬಿದ್ದನು. 

ಈ ಘಟನೆಯು ಗಾಂಧಿಯ ಜೀವನದ ಮೇಲೆ ಬಲು 
ದೊಡ್ಡ ಪರಿಣಾಮ ಬೀರಿತ್ತು. ತನಗೆ ಆಗಿರುವ 
ಅವಮಾನವನ್ನು ದಕ್ಷಿಣ ಆಪ್ರಿಕಾದ ಭಾರತೀಯರು 
ಪ್ರತಿದಿನವೂ ಅನುಭವಿಸುತ್ತಿರಬಹುದು. 


ತನಗೆ ರೈಲಿನಲ್ಲಿ ಪ್ರಥಮ ದರ್ಜೆಯಲ್ಲಿ ಹೋಗಲು 
ಬಿಡಲಿಲ್ಲ ಎಂದು ಅಳುತ್ತಾ ಕೂತರೆ, ಮೂರನೇ 
ದರ್ಜೆಯಲ್ಲೂ ಪ್ರಯಾಣಿಸಲು ಸಾಧ್ಯವಾಗದೆ ಮೈಲುಗಟ್ಟಲೆ . 
ನಡೆದುಕೊಂಡು ಹೋಗುವ ಬಡಜನರು ನಗಬಹುದು. 


ತಾನು ವಿರೋಧಿಸಬೇಕಾದದ್ದು ತನಗೊಬ್ಬನಿಗಾದ 


ಅವಮಾನವನ್ನಲ್ಲ. 


ತನ್ನ ಹೋರಾಟವು ಬರಿಯ ರೈಲಿನ ದರ್ಜೆಗಳ ವ್ಯತ್ಕಾಸದ 
ಚರ್ಚೆಯಲ್ಲಿ ನಿಲ್ಲಬಾರದು. Wk ಸ್ವಾತಂತ್ರ್ಯ ಮತ್ತು 
ಗುಲಾಮಗಿರಿಗಳ ನಡುವಿನ ಜಗದೇಕ 2 ಚರ್ಚೆ 
ನಾಳೆಯಿಂದಲೇ ಶುರುವಾಗುವಂತೆ ನಾನು ಪ್ರಯತ್ನ 
ಪಡಬೇಕು. 


ಮರುದಿನವೇ ರೈಲ್ವೇ ಜನರಲ್‌ ಮ್ಯಾನೇಜರಿಗೆ ರಾತ್ರಿಯ 
ಘಟನೆಯನ್ನೆಲ್ಲ ವಿವರಿಸಿ ಗಾ೦ಧಿ ತಂತಿ ಕೊಟ್ಟರು. 


ಮುಂದಿನ ರೈಲಿನಲ್ಲಿ ಚಾರ್ಲ್ಸ್‌ಟೌನ್‌ನತ್ತ ಹೊರಟರು. 


ಹೋರಾಟದ ಸಾವಿರ ದಿನಗಳು 


ಕೇವಲ ಒಂದು ವರ್ಷದ ಪರವಾನಿಗೆಯೊಂದಿಗೆ ದಕ್ಷಿಣ 
ಅಫ್ರಿಕಾದ ನೆಲದ ಮೇಲೆ ಕಾಲಿಟ್ಟಿದ್ದ ಗಾಂಧಿ, ಹಲವಾರು 
ವರ್ಷಗಳ ಕಾಲ ಅಲ್ಲಿಯೇ "ಉಳಿಯಬೇಕಾದಂತಹ 
ಹಲವಾರು ಘಟನೆಗಳು, ಒಂದರ ಬಿನ್ನ ಹಿಂದೆ 
ಇನ್ನೊಂದರಂತೆ ನಡೆದುಹೋಗಿದ ವು. 


ಗಾಂಧಿ ದಕ್ಷಿಣ ಆಫ್ರಿಕಾಕ್ಕೆ ಹೋಗಿದ್ದದ್ದು, ಅಬ್ದುಲ್ಲಾ 
ಸೇಠರು ತಮ್ಮ ವ್ಯವಹಾರದಲ್ಲಿ ವಿರೋಧಿಯಾಗಿದ್ದ ತಯ್ಯಬ್‌ 
ಸೇಠ್‌ ಬಣದ ಮೇಲೆ ಹೂಡಿದ್ದ ಮೊಕದ್ದಮೆಯಲ್ಲಿ 
ಸಹಾಯಕನಾಗಿ ಕೆಲಸ ಮಾಡಲು. "ಹಾಗೆಂದು ಅಬ್ದುಲ್ಲಾ 
ಸೇಥ್‌ ಮತ್ತು ಪ್ರತಿವಾದಿ ತಯ್ಯಬ್‌ ಸೇಠ್‌ ಬದ್ಧ ವೆ ರಿಗಳೇನೂ 

ಅಲ್ಲ. ಅವರ ನಡುವೆ ತಗಾದೆಯಿದ್ದದ್ದು ಹಣದ ಬಗ್ಗೆ ಮಾತ್ರ. 
ಅವರಿಬ್ಬರ ಜಗಳದಲ್ಲಿ ಲಾಭವಾಗುತ್ತಿದ್ದದ್ದು ಎರಡೂ ಕಡೆಯ 
ವಕೀಲರುಗಳಿಗೆ ಮಾತ್ರ. 


ನ್ಯಾಯಾಲಯದ ಹೂರಗೆಯೇ ಪಂಚಾಯಿತಿ ನಡೆಸಿ 
ಇವರಿಬ್ಬರ ನಡುವಿನ ವ್ಯಾಜ್ಯವನ್ನು ಕೊನೆಗೊಳಿಸಬೇಕೆಂಬ 
ಎ೦ಬ ಆಸೆ ಗಾಂಧಿಗೆ ಹುಟ್ಟಿತ್ತು ಗಾಂಧಿಯ ಹಠ ಕೊನೆಗೂ 
ಗೆದ್ದಿತ್ತು ತಮ್ಮ ಮೊಕದ್ದಮೆಯು ನ್ಯಾಯಾಲಯದ 
ಹೂರಗೆಯೇ ಇತ್ಯರ್ಥವಾದ ಬಳಿಕ ಗಾಂಧಿಯ ಕೆಲಸ 
ಮುಗಿಯಿತೆಂದೇ ಭಾವಿಸಿದ್ದ ಅಬ್ದುಲ್ಲಾ ಸೇಠರು, ಅವರನ್ನು 
ಅದ್ಧೂರಿಯಾಗಿ ಸನ್ಮಾನಿಸಿ ಭಾರತಕ್ಕೆ ವಾಪಸು ಕಳುಹಿಸುವ 
ಏರ್ಪಾಡು ಮಾಡಿದ್ದರು. 

ಆದರೆ ಸನ್ಮಾನದ ದಿನದಂದು ಸ್ಥಳೀಯ ದಿನಪತ್ರಿಕ 
'ನೇಟಾಲ್‌ ಮರ್ಕ್ಯುರಿ'ಯಲ್ಲಿ ಪ್ರಕಟವಾಗಿದ್ದ ಭೀಕರ 
ಸುದ್ದಿಯೊಂದು, ಗಾಂಧಿಯ ಮರು ಪ್ರಯಾಣದ ದಿನವನ್ನು 
ಮುಂದೂಡಿತ್ತು. ಸಧ್ಯದಲ್ಲೇ ನಡೆಯಲಿದ್ದ 'ನೇಟಾಲ್‌' 
ಚುನಾವಣೆಯಲ್ಲಿ ಭಾರತೀಯರಿಗೆ ಮತದಾನದ ಹಕ್ಕನ್ನು 
ನಿರಾಕರಿಸಲಿರುವ ವಿಧೇಯಕವೊಂದು ಶಾಸಕಾಂಗದ 
ಎದುರು ಮಂಡಿಸಲಾಗುತ್ತದೆ ಎಂಬುದಾಗಿ ಪತ್ರಿಕೆಗಳಲ್ಲಿ 
ವರದಿಯಾಗಿತ್ತು ತಮ್ಮ ಆತಂಕವನ್ನು ಸಮಾರಂಭದಲ್ಲಿ 
ಸೇರಿದ್ದ ಕಲವರಲ್ಲಿ ಹಂಚಿಕೊಂಡದ್ದೇ ತಡ, ಗಾಂಧಿಯ ಮರು 
ಪ್ರಯಾಣದ ಟಿಕೇಟನ್ನು ರದ್ದುಗೊಳಿಸುವಂತೆ ಹಲವಾರು 
ಮಂದಿ ಅಬ್ದುಲ್ಲಾ ಸೇಠರನ್ನು ಒತ್ತಾಯಿಸಿದರು. 


ವಾರದೊಳಗೆ ನೇಟಾಲ್‌ನ ರಸ್ತಬದಿಯ ಪುಟ್ಟ 
ಕೋಣೆಯೊಂದರ ಎದುರು, `*ನೇಟಾಲ್‌ ಇಂಡಿಯನ್‌ 
ಕಾಂಗೆಸ್‌ -ಸ್ಥಾಪನೆ 22.05.1894' ಎಂಬ ಫಲಕ ತೂಗಾಡಿತು. 
ಬ್ಯಾರಿಸ್ಟರ್‌ ಹೋಹನದಾಸ ಗಾಂಧಿಯ ಕಾರ್ಯದರ್ಶಿ- 
ತನದಲ್ಲಿ, ದಕ್ಷಿಣ ಆಫ್ರಿಕಾದ ಇಾರತೀಂ ತಮ್ಮ ಹಕ್ಕುಗಳ 
ರಕ್ಷಣೆಗಾಗಿ ಹೆ ಓಟ ಕಲಿಸುವ ಕಾಜ 
ಆರಂಭವಾಯಿತು. “ನೇಟಾಲ್‌ ಇಂಡಿಯನ್‌ ಕಾಂಗ್ರೆಸ್‌'ಗೆ 
ಐದು ಷಿಲಿಂಗ್‌ ಕೊಟ್ಟು ಸದಸ್ಯರಾದ ಮಂದಿ ಸಭೆ ಸೇರಿದ 
ಮೊದಲ ದಿನವೇ, ಸ್ಥಳೀಯ ಶಾಸನ ಸಭೆಯ ಸೀಕರ್‌ಗೆ 
ತಮ್ಮ ಪ್ರತಿಭಟನೆಯ ತಂತಿ ಹೋಗಿತ್ತು. 


'ಸ್ಥಳೀಯರಾಗಿರುವ ಭಾರತೀಯ ಮೂಲ ನಿವಾಸಿಗಳಿಗೆ 
ಮತದಾನದ ಹಕ್ಕನ್ನು ನಿರಾಕರಿಸುವ ಬಗ್ಗೆ ಶಾಸನಸಭೆಯಲ್ಲಿ 
ಮಂಡಿಸಲಾಗುವ ವಿಧೇಯಕಕ್ಕೆ ಎಲ್ಲ ಭಾರತೀಯ ಮೂಲ 
ನಿವಾಸಿಗಳ ವಿರೋಧವಿದೆ. ಆದ್ದರಿಂದ ವಿಧೇಯಕದ 


ದಕ್ಷಿಣ ಆಫ್ರಿಕಾದಲ್ಲಿ ಗಾಂಧೀಜಿ 

ಕವಿ ರವೀಂದ್ರನಾಥ ಠಾಗೋರರು ಸ್ಥಾಪಿಸಿದ್ದ 
ಕಲಕತ್ತಾದ "ಶಾಂತಿನಿಕೇತನ" ಆಶ್ರಮದ ಹೆಬ್ಬಾಗಿಲ ಬಳಿ 
ಅಂದು ಮುಂಜಾನೆಯಿಂದಲೇ ಜನಜಾತ್ರೆ. 
ಬೊಂಬಾಯಿಯಲ್ಲಿ ಬಹುದೊಡ್ಡ ಸಮಾರಂಭವನು 
ಏರ್ಪಡಿಸಿದ್ದ ಗೋಖಲೆಯವರು, ತಮ್ಮ ಶಿಷ್ಠ ಗಾಂಧಿಗೆ ಭವ 
ಸ್ವಾಗತವನ್ನೇ ಕೋರಿದ್ದರು. 


ದಕ್ಷಿಣ ಆಫ್ರಿಕಾದಿಂದ ಬಂದ ಪವಾಡ ಪುರುಷನನು 
ನೋಡುವ ಕುತೂಹಲ ಎಲ್ಲರಿಗೂ. ಆದರೆ, ಒಂದು 
ಸಾಧಾರಣವಾದ ಅಂಗಿ ಮತ್ತು ಪಂಚೆ ತೊಟ್ಟು, ಎಂಟಾಣೆ 
ಬೆಲೆಯ ಕಾಶೀರಿ ಟೋಪಿಯನ್ನು ತಲೆಯ ಮೇಲೆ 
ಹಾಕಿಕೊಂಡಿದ್ದ ಬಡ ಕೂಲಿಕಾರನೊಬ್ಬನು ಬಂದು 1 

ಇ ಮುಗುಳಗುತ್ತಾ ನಿಂತಾಗ ಸೇರಿದ್ದವರಿಗೆಲ್ಲ 
ರಾಸೆಯಾಗಿತ್ತು. 


ಭಾರತದಲ್ಲಿ ಆ ಹೊತ್ತಿಗಾಗಲೇ "ರಾಷ್ಟ್ರೀಯ ಕಾಂಗೆಸ್‌' 
ಎಂಬ ಪಗತಿಪರ ಸಂಸ್ಥೆಯೊಂದು ಆರಂಭವಾಗಿತ್ತು ಬಿಟಿಷರ 
ಜತೆ ಸೌಹಾರ್ದ ಸಂಬಂಧವನ್ನು ಇಟ್ಟುಕೊಂಡೇ, ಆ 
ಸಂಸ್ಥೆಯು ಭಾರತೀಯರ ವಿಕಾಸಕ್ಕಾಗಿ ಸರಕಾರದವರು 
ಮಾಡಬೇಕಾದ ಕಾರ್ಯಕ್ರಮಗಳ ಬಗ್ಗೆ ಮನವಿಗಳನ್ನು 


ಸಲ್ಲಿಸುವ ಕಲಸ ಮಾಡುತ್ತಿತ್ತು. 


ಆ ದಿನಗಳಲ್ಲಿ ಶಾಂತಿನಿಕೇತನವು ಭಾರತೀಯ 
ಸಂಸ್ಕೃತಿಯ ಪ್ರತಿ ತೀಕವಾಗಿತ್ತು. ಶಾಂತಿನಿಕೇತನದ 
ಮಾದರಿಯಲ್ಲಿ ದೇಶ ದ ಉದ್ದಗಲಕ್ಕೂ ನೂರಾರು 
ದೇಶಪ್ರೇಮದ. ಹಣತಗಳು ಬೆಳಗುತ್ತಿದ್ದವು. ದೇಶದ ಉತ್ತರ 
ಭಾಗದಲ್ಲಿ ಮಹಾತ್ಮ ಮುನ್ದಿರಾಮರು (ಶದ್ಧಾನಂದ 
ಸ್ವಾಮಿಗಳು) ಸ್ಥಾಪಿಸಿದ್ದ ಗುರುಕುಲದವರು, ರಾಮಕ ಷ್ಟ 
ಮಠದವರು, “ಬ್ರಹ ಸಮಾಜದ ರಾಜಾರಾಮ 
ಮೋಹನರಾಯರು, ದೇವೇಂದನಾಥ ಠಾಕೂರರು, ಕೇಶವ 
೦ದ್ರಸನ ಮೊದಲಾದವರು ಜನರಿಗೆ ಪ್ರಗತಿಯ 
ರಾರ್ಗದರ್ಶನ ಮಾಡುತ್ತಿದ್ದರು. ದಕ್ಷಿಣದಲ್ಲ ಅನಿಬೆಸಂಟರ 
೫ ಯಾಸಫಿ ಕೇಂದ್ರ ಮತು ಅದರ ಜತೆಗೆ ನಾರಾಯಣಗುರು 
ಸಮಾಜದ ಕಾರ್ಯಕರ್ತರು ಸಾಮಾಜಿಕ ಪರಿವರ್ತನೆಗಾಗಿ 
ಕಲಸ ಮಾಡುತ್ತಿದ್ದರು. 


ಲೋಕಮಾನ್ಯ ಬಾಲಗಂಗಾಧರ ತಿಲಕರು, “ಸ್ಪರಾಜವು 

ನಮ್ಮ ಜನ್ಮಸಿದ್ಧ ಹಕ್ಕು' ಎಂದು 
ಘೋಷಿಸಿದರೆ, 'ನಾವದನ್ನು ಪಡದೇ 
ತೀರುತ್ತೇವೆ' ಎಂಬುದಾಗಿ ಅರವಿಂದ 
ಘೋಷ್‌, ಬಿಪಿನ್‌ ಚಂದ್ರ ಪಾಲ್‌, ಲಾಲಾ 
ಲಜಪತ ರಾಂತತ್‌ ಮೊದಲಾದ 
ದೇಶನಾಯಕರು ಧ್ವನಿಗೂಡಿಸುತ್ತಿದ್ದರು. 
ತಾನೂ ದೇಶದ ಸ್ವಾತಂತ್ರ, 
ಹೋರಾಟದಲ್ಲಿ ಭಾಗವಹಿಸಬೇಕು; 
ಭಾರತದ ಜನರ ಒಳಿತಿಗಾಗಿ ಕಲಸ 
ಮಾಡಬೇಕು; ದಕ್ಷಿಣ ಆಫ್ರಿಕಾದಲ್ಲಿ ಜನರ 
ನಡುವೆ ತಾನು ಕಲಿತ ಅನುಭವಗಳನ್ನು 
ಇಲ್ಲಿಯೂ ಬಳಸಿಕೊಳ್ಳಬೇಕು ಎಂಬ 
ಉತ್ಸಾಹ ಗಾಂಧೀಜಿಗೆ ಮೂಡಿತ್ತು. ಆದರೆ, 
ಗಾಂಧೀಜಿಗೆ ರಾಜಕೀಯದ ಬಾಲಪಾಠ 
ಮಾಡಿದ್ದ ಗುರು ಗೋಪಾಲಕೃಷ್ಣ 
ಗೋಖಲೆಯವರು, ಗಾಂಧೀಜಿಯನ್ನು 
ಬೊಂಬಾಯಿಯಿಂದ ಬೀಳ್ಕೊಡುವಾಗ, 
ಖಡಾಖಂಡಿತವಾದ ಆದೇಶ ನೀಡಿದ್ದರು. 


"ನಿನಗೆ ನಾನು ಒಂದು ವರ್ಷದ ಕಾಲದ 
ಪರೀಕ್ಷ ನಿಗದಿಗೊಳಿಸಿರುವೆ. ನೀನು 
ಮೊದಲು ಭಾರತದ ಉದ್ದಗಲಕ್ಕೂ 
ಸಂಚಾರ ಮಾಡಿ, ಇಲ್ಲಿಯ ಜನರ 
ಮನಸನ್ನು ಅರ್ಥಮಾಡಿಕೊಳ್ಳಬೇಕು. ಪ್ರ 


A 

ಒಂದು ವರ್ಷದ ಪರೀಕ್ಷಾ ಕಾಲದಲ್ಲಿ ನೀನು ಯಾವುದೇ 
ಸಾರ್ವಜನಿಕ ಭಾಷಣ ಮಾಡಬಾರದು. ಯಾವುದೇ 
ಅಭಿಪ್ರಾಯವನ್ನು ಸಾರ್ವಜನಿಕವಾಗಿ ಪ್ರಕಟಿಸಬಾರದು. 
ಯಾವುದೇ ಸಾರ್ವಜನಿಕ ಪ್ರಶ್ನೆಗಳಿಗೆ ನೀನು ಉತ್ತರ 
ನೀಡಬಾರದು.' 


ಗಾಂಧೀಜಿಯವರು ಸರಿ ಎಂದರು; ಪ್ರವಾಸ ಹೊರಟರು. 


ಕುಂಭಮೇಳ 


ಆ ವರ್ಷದಲ್ಲಿ ಹರಿದ್ದಾರದಲ್ಲಿ ಕುಂಭಮೇಳ 
ನಡೆಯಲಿರುವುದು ಗಾಂಧೀಜಿಗೆ ಗೊತ್ತಿತ್ತು. ಕಲಕತ್ತಾದಿ೦ದ 
ಹರಿದ್ದಾರದವರೆಗೆ ಬಲು ಪ್ರಯಾಸದ ರೈಲು ಪ್ರಯಾಣ. 
ಸಹರನ್ನುರದಿ೦ದ ಮುಂದಕ್ಕೆ ಮೇಲ್ಭಾವಣಿಯಿಲ್ಲದ ರೈಲು 
ಬೋಗಿಗಳಲ್ಲಿ ಪ್ರಯಾಣಿಕರನ್ನು ಜಾನುವಾರುಗಳಂತೆ 
ತುಂಬಿಸಲಾಗುತ್ತಿತ್ತು. 

ಧರ್ಮವನ್ನು ಹುಡುಕುತ್ತಾ ಯಾತ್ರಾ ಸ್ಥಳಗಳಿಗೆ 
ಹೋಗುವುದನ್ನು ಇಷ್ಟಪಡುವವರಲ್ಲ ಗಾಂಧೀಜಿ. 
ಕುಂಭಮೇಳದಲ್ಲಿ ಸಾಧುಗಳಿದ್ದರು. ಸನ್ಯಾಸಿಗಳಿದ್ದರು. 
ಗೃಹಸ್ಥರಿದ್ದರು. ಮದುವಣಿಗರಿದ್ದರು. ವಿಧವೆಯರಿದ್ದರು, 
ಮಕ್ಕಳಿದ್ದರು. ಕಳ್ಳರಿದ್ದರು. ಸುಳ್ಳರಿದ್ದರು. ಯಾತ್ರಿಕರಿದ್ದರು. 
ಪ್ರವಾಸಿಕರಿದ್ದರು. ಗು೦ಪು ಗದ್ದಲಗಳಲ್ಲಿಯೇ ಸ೦ತಸ ಕಾಣಲು 
ಬ೦ದ ಸುಖಜೀವಿಗಳಿದ್ದರು. 


ಅಲ್ಲಿ ಕೊಳಕು ಇತ್ತು. ಆಲಸ್ಯ ಇತ್ತು. ಬೂಟಾಟಿಕೆ ಇತ್ತು. 
ಕುರುಡು ನಂಬಿಕೆ ಇತ್ತು. ಸತ್ತ ಮಗುವಿನ ಹೆಣದ ಮೇಲೆ ಬಟ್ಟೆ 
ಹಾಸಿ ಶವಸಂಸ್ಕಾರಕ್ಕೆ ಸಹಾಯಮಾಡಿ ಎಂದು ಕಣ್ಣೀರಿಟ್ಟು 
ಗೋಗರೆಯುವ ನಿಜವಾದ ತಾಯಿ ಇದ್ದಳು. ಕರುಎನ ಕಾಲು 
ಕತ್ತರಿಸಿ ಅದನ್ನು ಬೇರೊಂದು ಜೀವಂತ ದನದ ಕಾಲುಗಳ 
ನಡುವೆ ಅಂಟಿಸಿ, ಐದು ಕಾಲಿನ ಪವಿತ್ರ ಗೋವು ಎಂದು 
ಪ್ರದರ್ಶಿಸಿ ಮುಗ್ಗ ಭಾವುಕರ ಹಣ ದೋಚುವ 
ಸುಲಿಗೆಕೋರರೂ ಇದ್ದರು. 


ಅಲ್ಲ ಇಲ್ಲದಿದ್ದದ್ದು ಸ್ವಚ್ಛತೆ ಮಾತ್ರ 

ಭಗವಂತನು ದಾರಿಯುದ್ದಕ್ಕೂ ನಿರ್ಮಿಸಿದ್ದ ಪ್ರಕೃತಿ 
ಸೌಂದರ್ಯಕ್ಕೆ ಸರಿಸಾಟಿಯಾಗಿ, ಅದೇ ಭಗವಂತನ ಮಕ್ಕಳು 
ಅದೇ ದಾರಿಯುದ್ದಕ್ಕೂ ಪ್ರಕೃತಿ ಕರೆಗೆ ಓಗೊಡುತ್ತಾ 
ಕುಳಿತುಕೊಂಡಿರುತ್ತಿದ್ದ ದೃಶ್ಯವನ್ನು ಕಂಡು ಗಾಂಧೀಜಿ 
ಬಹಳವಾಗಿ ಮರುಗಿದರು. ಭಾರತದ ನಿಜವಾದ 
ಸುಧಾರಣೆಯು ಕಕ್ಕಸುಗುಂಡಿಯಿಂದಲೇ ಆರಂಭವಾಗಬೇಕು 
ಎ೦ಬುದು ಗಾಂಧೀಜಿಗೆ ಅರ್ಥವಾಗಿತ್ತು 


ಹೃಷಿಕೇಶದಲ್ಲಿ ಉಳಿದುಕೊಂಡಿದ್ದ ದಿನಗಳಲ್ಲಿ 
ಗಾ೦ಧೀಜಿಯು, ಹಲವಾರು ಧಾರ್ಮಿಕ ನಾಯಕರೊಡನೆ 
ಭಾರತೀಯ ಸಂಸ್ಕೃತಿಯ ಬಗ್ಗೆ ಚರ್ಚೆ ನಡೆಸುತ್ತಿದ್ದರು. 
ಒಂದು ಮುಂಜಾನೆ ಗಂಗಾನದಿಯಲಿ ಸಾನ 
ಸ್‌ 5 

ಮುಗಿಸಿಕೂಂಡು ಗಾಂಧೀಜಿ ಮರಳುತ್ತಿದ್ದಾಗ ಅವರು ಅಂಗಿ 


ತೊಟ್ಟಿರಲಿಲ್ಲ. ತಲೆ ಬರಿದಾಗಿತ್ತು. ಗಾ೦ಧೀಜಿಯ ತಲೆಯಲ್ಲಿ 
ಜುಟ್ಟು ಇರಲಿಲ್ಲ! ಭುಜದಲ್ಲಿ ಜನಿವಾರ ಇರಲಿಲ್ಲ! ಅದನ್ನು 
ಕ೦ಡ ಜನರೆಲ್ಲ ದಂಗಾಗಿಬಿಟಿದರು! 


ಮಾತುಕತೆ ಮತ್ತು ಚರ್ಚೆಯ ಸಂದರ್ಭಗಳಲ್ಲಿ, ಹಿಂದೂ 
ಧಾರ್ಮಿಕ ವಿಷಯಗಳ ಬಗ್ಗೆ ಆಳವಾದ ಶ್ರದ್ಧೆಯನ್ನು 
ಪ್ರಕಟಿಸುತ್ತಿದ್ದ. ಗಾ೦ಧೀಜಿಯ ದೇಹದಲ್ಲಿ, ಹಿಂದೂ 
ಆಸ್ಥಿಕನೊಬ್ಬನು ಪ್ರದರ್ಶಿಸಲೇಬೇಕಾಗಿದ್ದ ಯಾವುದೇ 
ಗುರುತುಗಳಿಲ್ಲದಿರುವುದನ್ನು ಕಣ್ಣಾರೆ ಕಂಡರೂ ನಂಬಲು 
ಕಷ್ಟವಾಗಿತ್ತು! 

ಜನಿವಾರ ಧರಿಸಿದ ತಮ್ಮ ಬಗ್ಗೆ ಆಕ್ಷೇಪಿಸಿದವರನ್ನು 
`ಆತ್ಮೋದ್ಧಾರದ ಪ್ರತೀಕವಾಗಿರುವ ಪವಿತ್ರವಾದ 
ಜನಿವಾರವನ್ನು ಜಾತಿಯೊ೦ಂದರ ಸಮವಸ್ತವಾಗಿ 
ಪ್ರದರ್ಶಿಸುವುದು ನನಗೆ ಇಷ್ಟವಿಲ್ಲ' ಎಂದು ಸ್ಪಷ್ಟವಾಗಿ ಹೇಳಿ 
ಬಾಯಿ ಮುಚ್ಚಸಿದ್ದ ರು ಗಾಂಧೀಜಿ. 


ಸತ್ಯಾಗ್ರಹ ಆಶ್ರಮ 
ಗಾಂಧೀಜಿ ಹೃಷಿಕೇಶದಿ೦ದ ಮರಳುತ್ತಿರುವಾಗಲೇ 
ಮುಂದೇನು ಮಾಡಬೇಕು ಎಂಬುದನ್ನು ನಿರ್ಧರಿಸಿಬಿಟ್ಟದ್ದರು. 
ಕೆಲವೇ ದಿನಗಳೊಳಗೆ, ಬ್ಯಾರಿಸ್ಟರ್‌ ಜೀವನ ಲಾಲ 
ದೇಸಾಯಿಯವರ “*ಕೊಚರಾಬ್‌' ಬಂಗಲೆಯಲ್ಲಿ, 
ಹದಿಮೂರು ಮಂದಿ ತಮಿಳರನ್ನು ಒಳಗೊಂಡಂತೆ, ದೇಶದ 
ನಾಲ್ಕೂ ಮೂಲೆಗಳಿಂದ ಬಂದಿದ್ದ ಇಪ್ಪತ್ತೈದು ಮಂದಿಗಳ 

ಮೂವರು; ಮುಂಬಯಿಯಲ್ಲ ಶಿಕ್ಷಕರಾಗಿದ್ದ ದುದಾಭಾಯಿ, 
ಅವರ ಹೆಂಡತಿ ದಾನೀಬೆಹನ್‌ ಮತ್ತು ಅವರ ಪುಟ್ಟ ಮಗು 
ಲಕ್ಷ್ಮಿ ಆದರೆ, ಅವರು ಜಾತಿಯಲ್ಲ ಅಸ್ಪೃಶ್ಯರೆಂದು 
ಪರಿಗಣಿತರಾಗಿದ್ದವರು. 


ಗಾಂಧೀಜಿಯ ನಿಲುವುಗಳಿಗಾಗ ಅಗ್ನಿಪರೀಕ್ಷೆ. 
ಆಶ್ರಮವಾಸಿಗಳದ್ದೇನೂ ತಕರಾರು ಇದ್ದಿರಲಲ್ಲ. 


ಆಶ್ರಮದ ಬಾವಿಯ ಪಕ್ಕದಲ್ಲೇ, ಆಶ್ರಮಕ್ಕಾಗಿ 
ಬ೦ಗಲೆಯನ್ನು ಬಾಡಿಗೆಗೆ ಕೊಟ್ಟಿದ್ದ ಯಜಮಾನನ ಮನೆ 
ಇತ್ತು. ಆ ಮನೆಗೆ ನೀರು ತ್ತಿ ಒಯ್ಯುವ ಆ 
ಅಸ್ಪೃಶ್ಯನಾಗಿದ್ದ ದುದಾಭಾಯಿ ಅದೇ ಬಾವಿಯಿಂದ 
ನೀರೆತ್ತುವುದನ್ನು ನೋಡಿ ಸಹಿಸಲಾಗಲಿಲ್ಲ. ತನಗೆ ಗೊತ್ತಿರುವ 
ಎಲ್ಲ ಬೈಗುಳವನ್ನೂ ಪ್ರಯೋಗಿಸಿ ದುದಾಭಾಯಿಗೆ ಅವಮಾನ 
ಮಾಡಿದ್ದ. ಆದರ, ದುದಾಭಾಯಿ ಮಾತ್ರ ತುಟಿ ಎರಡು 
ಮಾಡದಿದ್ದಾಗ ಅವನಿಗೆ ಅಚ್ಚರಿಯಾಗಿತ್ತು. ಮನುಷ್ಯರಲ್ಲ 
ಇಷ್ಟೂಂದು ತಾಳೆಯಿರುವ ಜಾತಿಯವರೂ ಇರುತ್ತಾರೋ 
ಎಂಬ ಯೋಚನೆಯಿಂದ ನಾಚಿಕೆಯೆನ್ನಿಸಿ ಸುಮನಾಗಿಬಿಟ್ಟಿದ್ದ. 


ಅವನೇನೋ ಸುಮ್ಮನಾಗಿಬಿಟ್ಟಿದ್ದ. ಆದರೆ, ಆಶ್ರಮಕ್ಕೆ ದಾನ 
ನೀಡುತಿದ್ದವರು ಮಾತ್ರ ಸುಮ್ಮನಿರಲು ಸಿದ್ದರಿರಲಿಲ್ಲ. ಹಣದ 
ನೆರವು ನಿಲ್ಲಿಸುವುದರ ಜತೆಗೆ ಆಶ್ರಮವಾಸಿಗಳಿಗೆಲ್ಲ 
“ಸಾಮಾಜಿಕ ಬಹಿಷ್ಕಾರ' ಹಾಕುವ ಮಾತುಗಳೂ 
ಕೇಳಿಸತೊಡಗಿದ್ದವು. 


ದಾನಿಗಳು ಹಣದ ನೆರವು ನಿಲ್ಲಿಸಿದರೆ ಹೆದರಬಾರದು. 

ಆಶ್ರಮವಾಸಿಗಳಿಗೆ ಸಾಮಾಜಿಕ ಬಹಿಷ್ಕಾರ ಹಾಕಿದ ಮಾತ್ರಕ್ಕೆ 
ತಾವು. ಸೋಲೊಪ್ಪಿ ಕೂಳ್ಳಬಾರದು. ಅಸ್ಪೃಶ್ಯ 
ಕುಟುಂಬವೊ೦ದು ಆಶ್ರಮಕ್ಕೆ ಸೇರಿಕೊಂಡ ಕಾರಣಕ್ಕೆ. 
ಆಶ್ರಮವನ್ನೇ ಬಹಿಷ್ಕರಿಸ ಬಯಸುವ ಸಮಾಜವನ್ನು ತಾವೇ 
ಮೊದಲು ಬಹಿಷ್ಕರಿಸಬೇಕು. ಅಸ್ಪೃಶ್ಯರ ಕೇರಿಗೇ ಆಶ್ರಮವನ್ನು 
ಸ್ಥಳಾ೦ತರಿಸಿ, ಅಲ್ಲಿ ಕೂಲಿ ಮಾಡಿ ಬದುಕಬೇಕು' ಎಂದು 
ಗಾಂಧೀಜಿ ನಿರ್ಧರಿಸಿದರು. 


ಆದರೆ, ವಾರ ದಾಟುವಷರಲ್ಲಿ ಅಹಮದಾಬಾದಿನ 
ಶ್ರೀಮಂತ ಉದ್ಯಮಿ ಅಂಬಾಲಾಲ ಸಾರಾಭಾಯಿಯವರು 
ಹದಿಮೂರು ಸಾವಿರ ರೂಪಾಯಿಗಳನ್ನು ಗಾಂಧೀಜಿಯ 
ಕೃಂಯುಲ್ಲಿರಿಸಿದ್ದರು. ಸಬರಮತೀ ನದೀತೀರಕ್ಕ 
ಸ್ಥಳಾಂತರಗೂಂಡ "ಸತ್ಯಾಗ್ರಹ ಆಶ್ರಮ' ಹೂಸ 
ಉತ್ಸಾಹದಿಂದ ಕಲಸ ಮಾಡತೊಡಗಿತು. ಶಾಂತಿ 
ನಿಕತನದಿಂದ ಆಚಾರ್ಯ ಕಾಕಾ ಕಾಲೇಲ್ಕರ್‌ ಬಂದರು. 
ಗುಜರಾತಿನಿಂದ ಶಂಕರಲಾಲ ಬ್ಯಾಂಕರ್‌, ಮಹದೇವ 
ದೇಸಾಯಿ, ವಿದ್ವಾಂಸ ಕಿಶೋರಿಲಾಲ ಮಶ್ರುವಾಲ ಹೀಗೆ 
ಒಬ್ಬೊಬ್ಬರಾಗಿ ಬ೦ದು ಆಶ್ರಮ ಸೇರಿದರು. 


ಆಶ್ರಮಕ್ಕೆ ಮೂರು ಬೊಂಬೆ ಮಂಗಗಳೂ ಬಂದು 
ಕೂತವು. 


ಒ೦ದು ಮಂಗವು, ಕೆಟ್ಟದ್ದನ್ನು ನೋಡದಿರಿ' ಎಂದು 
ಹೇಳುವಂತೆ ತನ್ನ ಎರಡೂ ಕಣ್ಣುಗಳನ್ನು ಕೈಗಳಿಂದ 
ಮುಚ್ಚಿಕೊಂಡು ಕುಳಿತಿದ್ದರೆ, ಎರಡನೆಯ ಬೊಂಬೆಮಂಗವು 


ತನ್ನೆರಡೂ ಕಿವಿಗಳನ್ನು ಮುಚ್ಚಿಕೊಂಡು, ಕೆಟ್ಟದ್ದನ್ನು ಕೇಳದಿರಿ' 
ಎಂದು ಸಾರುತ್ತಿತ್ತು ಮೂರನೆಯ ಬೊಂಬಿಮಂಗವು ತನ್ನ 
ಕೈಗಳಿಂದ ಬಾಯಿಯನ್ನು ಮುಚ್ಚಿಕೊಂಡು ಕೆಟ್ಟದ್ದನ್ನು 
ಹೇಳದಿರಿ' ಎ೦ದು ಸೂಚಿಸುತ್ತಿತ್ತು. 


ಸತ್ಯ, ಅಹಿಂಸೆ, ನಿರ್ಭಯತೆ, ಸಂಯಮದ ಜೀವನ, 
ಸಚ್ಚಾರಿತ ತ್ರ್ಯಃ ಸರ್ವಧರ್ಮ ಸಮಭಾವ, ಶ್ರಮನಿಷ್ಠ. ಸ್ಪದೇಶೀ 
ವ್ರತ, ಅಸ್ಪೃಶ್ಯತೆಯ ನಿವಾರಣೆ, ಅಸ್ವಾದ, ಅಸಂಗ್ರಹ ಹೀಗೆ ಈ 
ಹನ್ನೊ ಡು ಬಗೆಯ ಸ ಸೂತ್ರಗಳು " ಸತ್ಕಾಗಹ ಆಶ್ರಮ'ದ ನಿತ್ಯ 
ಜಪ 6. 


ಕಟ್ಟಕಡೆಯವನಿಗೆ ಬದುಕುವ ಹಕು ಮತ್ತು ಸೌಲ ನ್ವಗಳನ್ನು 
ಪಡೆಯಲು ಅಹಿಂಸೆಯೊಂದೇ ಬಹಾಸ 

ಗುಲಾಮತನದಿಂದ ಮುಕ್ತಿ ಪಡೆಯಬೇಕಾದರೆ ಮೊದಲು 
ವಿದೇಶೀಯರ ಯಂತ್ರಗಳಿಂದ ಮುಕ್ತಿ ಪಡೆಯಬೇಕು. 
ಗ್ರಾ ಮೋದ್ಯೋಗ'ಮೊಂದೇ ಮಂತ್ರವಾಗಬೇಕು. 
ಆಶ್ರಮವಾಸಿಗಳೆಲ್ಲರೂ ಕಡ್ಡಾಯವಾಗಿ ಭಾರತದ ಗಿರಣಿಗಳಲ್ಲ 
ಕಯ | ನೂಲಿನಿಂದ ತಯಾರಾದ ಕೈಮಗ್ಗದ 
ಸ್ವಗಳನ್ನೇ ಧರಿಸಬೇಕು ದೇಶೀಯ ಕೈಮಗ್ಗದ 
ಪ ದ್ವಿಯಾಗಬೇಕು. ಹೀಗೆ, ಗ್ರಾಮಾಭಿಮ ಸಪಾದ 
ಸರ್ವೋದಯ ಸಮಾಜ ರಚನೆಯ ಮೊದಲ ಪಾಠಗಳು 
"ಸತ್ಯಾಗ್ರಹ ಆಶ್ರಮ'ದಲ್ಲಿ ಪ್ರಾರಂಭವಾದವು. 


ಚರಕಾ 


ಗಾಂಧೀಜಿಗೆ ತಮ್ಮ ದೇಶೀಯ ವಸ್ತದ ಚಳುವಳಿಯಲ್ಲಿ 
'ಚರಕಾ'ವನ್ನು ಸ್ನಾವಲಂಬನೆಯ “ ಸಂಕೇತವನ್ನಾಗಿ 
ಬಳಸಿಕೊಳ್ಳಬೇಕು ಶೇ” ಆಸೆಯಿತ್ತು ಬ 
ವಿಜಾಪುರ ಗ್ರಾಮದಲ್ಲರುವ ಎಲ್ಲ ಚರಕಾಗಳನ್ನೂ ಗಾಂಧೀಜಿ 
ಅಟ್ಟದಿ೦ದ ಭೂಮಿಗಿಳಿಸಿದರು. ಅಲ್ಲಿಯ ನೇಕಾರರಿಗೆ ತಮ್ಮ 
ಗೆಳೆಯ ಉಮರ ಸೋಬಾನಿಯವರ ಗಿರಣಿಯಲ್ಲಿ "ಹಿಂಜಿದ 
ಹತ್ತಿ'ಯನ್ನು ರವಾನಿಸಿದರು. ವಿಜಾಪುರದಲ್ಲಿ ಚರಕಾಗಳು 
ತಿರುಗಲಾರಂಭಿಸಿದವು. ನೇಕಾರರು ನೂತ ನೂಲು, 
ಸತ್ಯಾಗ್ರಹ  ಅಶ್ರಮದ' ಕೈಮಗ್ಗದ ರಾಟೆಗಳಲ್ಲಿ 


ದಿನಗಳೆದಂತೆ ಗಾಂಧೀಜಿಯ ಸತ್ಯಾಗ್ರಹದ ತೋಳುಗಳು 

ಆಶ್ರಮದ ಹೊರಗೆಯೂ ಚಾಚತೊಡಗಿದವು. ಬಿಹಾರದ 
ಚಂಪಾರಣ್ಯದ ರೈತನಾಗಿದ್ದ ರಾಜಕುಮಾರ ಶುಕ್ಲಾ ಎಂಬವರ 
ಒತ್ತಾಯಕ್ಕೆ ಕಟುಬಿದ್ದ ಗಾಂಧೀಜಿ ಚಂಪಾರಣ್ಯಕ್ಕ ಹೋದರು. 
ಅಲ್ಲಿ ಅಹಿ೦ಸಾತ್ಮಕ 'ಸತ್ಯಾಗ್ರಹ'ದ ಮೂಲಕ 
ಚಂಪಾರಣ್ಯದಲ್ಲಿನ ನೀಲಿಬೆಳೆಯ ರೈತರಿಗೆ ನ್ಯಾಯವಾದ 
ಹಕ್ಕುಗಳನ್ನು ದೊರಕಿಸಿಕೊಟ್ಟರು. 


ಚಂಪಾರಣ್ಯದ ಗೆಲುವಿನ ಕತೆ ದೇಶಾದ್ಯಂತ ಸಂಚಲನ 
ಮೂಡಿಸಿತು. ದೇಶಾದ್ಯಂತ ಸತ್ಯಾಗ್ರಹ ಸಭೆಗಳು 
ನಡೆಯಲಾರಂಬಿಸಿದವು. 


ಜಲಿಯನ್ಹಾಲಾ ಬಾಗ್‌ ಮೈದಾನದಲ್ಲಿ ಸಭೆಯೊಂದು 
ನಡೆಯುತ್ತಿದ್ದಾಗ, ಬ್ರಿಟಿಷರ ಸೈ ನಾಧಿಕಾರಿ ಜನರಲ್‌ ಡಾಯರ್‌ 
ಎಂಬವನು ರಾಯ (5 ಜನರ ಮೇಲೆ ಗುಂಡಿನ 
ಮಳೆಗರೆಯುವಂತೆ ಸೈನಿಕರಿಗೆ ಆದೇಶ ನೀಡಿದ್ದನು. 
ಗಂಡಸರು, ಹೆಂಗಸರು, ಮುದುಕರು ಮಕ್ಕಳನ್ನದೆ ಸುಮಾರು 
ನಾಲ್ಕು ನೂರಕ್ಕಿಂತಲೂ ಹೆಚ್ಚು ಸತ್ಯಾಗ್ರಹಿಗಳು ಸೈನಿಕರ 
ಗುಂಡಿಗೆ ಆಹುತಿಯಾದರು; ಹುತಾತ್ಮರಾದರು. 


ಕಟ್ಟುವೆವು ನಾವು 


ಜಲಿಯನ್‌ ವಾಲಾಬಾಗ್‌ ಹತ್ಯಾಕಾಂಡವನ್ನು ದೇಶಕ್ಕೆ 
ದೇಶವೇ ಪತಠಿಭಟಿಸಿತು. ಗಾಂಧೀಜಿಯವ 2 ತಮಗೆ 
ಬ್ರಿಟಿಷರು ನೀಡಿದ್ದ “ಕೈಸರ್‌-ಇ-ಹಿಂದ್‌' ಪದಕವನ್ನು 
ಮರಳಿಸಿದರು. ತಾವೇ ಸಂಪಾದಿಸುತ್ತಿದ್ದ “ಯಂಗ್‌ 


ಇಂಡಿಯಾ' ಮತ್ತು 'ನವಜೀವನ' ಪತ್ರಿಕಗಳಲ್ಲಿ, ತಮ್ಮ 
ಅಹಿ೦ಸಾತ್ಮಕ ಸತ್ಯಾಗ್ರಹದ ಮಹತ್ವವನ್ನು ಸಾರುವ 
ಲೇಖನಗಳನ್ನು ಬರೆದು, ಜನರನ್ನು ನಾಡು ಕಟ್ಟುವ ಕಲಸಕ್ಕೆ 
ಸಿದ್ದಪಡಿಸತೊಡಗಿದರು. 


ಊರು ಕೇರಿಗಳು, ಸಂತೆ ಮಾಳಗಳು, ಬಸ್‌-ರೈಲು 
ನಿಲ್ದಾಣಗಳು, ಗಾ೦ಧೀಜಿಯು ಪ್ರತಿಪಾದಿಸುವ 'ಸತ್ಕಾಗಹ'ದ 
ಮಹತ್ವವನ್ನು ಕಲಿಸುವ ತರಗತಿಗಳಾದವು. ಶಾಲೆ, 
ಕಾಲೇಜುಗಳ ವಿದ್ಯಾರ್ಥಿಗಳ ಜತೆ ಅಧ್ಯಾಪಕರೂ ಅಸಹಕಾರ 
ಚಳುವಳಿಯ ನಾಯಕತ್ವ ವಹಿಸತೊಡಗಿದರು. ದೇಶದ 
ಹಲವು ಮಹಾನಗರಗಳಲ್ಪ ಸ್ಥಳೀಯವಾಗಿ ನಡದ 


೨4, 


ಚುನಾವಣೆಗಳಲ್ಲಿ ಜನಸೇವಕರು ಗೆದ್ದು ಬರತೊಡಗಿದರು. 


ಕಲಕತ್ತಾದಲ್ಲ ಜೇಲಬಂದ್ಲು ಆರ್‌. . ದಾಸ್‌, 
ಬೊಂಬಾಯಿಂರುಲ್ಲಿ ವಿಠಲಬಾಯಿ ಸಟೇ 
ಅಹಮದಾಬಾದಿನಲ್ಲಿ ವಲ್ಲಭಭಾಯಿ ಪಟೇಲ್‌, ಪಾಟ್ನಾದಲ್ಲಿ 


ಬಾಬು ರಾಜೇಂದ್ರ ಪ್ರಸಾದ್‌, ಅಲಹಾಬಾದಿನಲ್ಲಿ 


ಜವಾಹರಲಾಲ್‌ ನೆಹರೂ ಜನನಾಯಕರಾಗಿ ಮೂಡಿ 
ಬಂದರು. 


ಇಂತಹ ನೂರಾರು ಹಿರಿಯ ವಕೀಲರುಗಳ ಬೆನ್ನಹಿಂದೆ 
ಸಾವಿರಾರು ವಕೀಲರುಗಳು, ನ್ಯಾಯಾಲಯದ ಕಲಾಪಗಳನ್ನು 
ಬಹಿಷ್ಕರಿಸಿ ಅಸಹಕಾರ ಚಳುವಳಿಯ ನೇತೃತ್ವ ವಹಿಸಿದರು. 
ಸುಭಾಸ್‌ ಚಂದ್ರ ಬೋಸ್‌, ಸರೋಜಿನಿ ನಾಯ್ದು, ಲಾಲಾ 
ಲಜಪತರಾಯ್‌, ಖಾನ್‌ ಅಬ್ದುಲ್‌ ಗಫಾರ್‌ ಖಾನ್‌, 
ಮೌಲಾನ ಅಬ್ದುಲ್‌ ಕಲಾಮ್‌ ಅಜಾದ್‌, ಅಸಫಾಲಿ, 
ಹಕೀಮ್‌ ಅಜಮಲ್‌ ಖಾನ್‌, ಡಾ. ನ. ಸು. ಹರ್ಡಿಕರ್‌, 
ಚಿತ್ತರಂಜನದಾಸ್‌, ಹೀಗೆ ನೂರಾರು ಗಣ್ಯರು ಗಾಂಧೀಜಿಯ 
ಸತ್ಯಾಗ್ರಹಕ್ಕೆ ಬೆಂಬಲವಾಗಿ ನಿಂತರು. 


ಗಾಂಧೀಜಿಯ ಜನಪ್ರಿಯತೆಯನ್ನು ನಿಯಂತ್ರಿಸದೆ 
ಹೋದರೆ, ತಮ್ಮ ಸಿಂಹಾಸನ ಉರುಳುವುದು 
ಖಂಡಿತವೆಂಬುದು ಬ್ರಿಟಿಷರಿಗೆ ಮನದಟ್ಟಾಗಿತ್ತು. 
ಗಾ೦ಧೀಜಿಯನ್ನು ಬಂಧಿಸಿ ಸ್ವಲ್ಪ ಕಾಲವಾದರೂ ಜನರಿಂದ 
ದೂರ ಮಾಡುವ ಅವಕಾಶಕ್ಕಾಗಿ ಅವರು ಚಾತಕ ಪಕ್ಷಿಯಂತೆ 
ಕಾಯುತ್ತಿದ್ದರು. 


esses vin, 


ಇ 


Yn. 


by. 


೫% i 


ಫ್ಲೈ 34040449044 


ತ ಗ್‌ೆ 


lec ಸಹಜ 
Wn 


ಜೈಲುವಾಸ 

ಗೋರಮಖ್ಬುರಕ್ಕೆ ಸಮೀಪದಲ್ಲಿದ್ದ ಚೌರಿಚೌರಾ ಎಂಬ 
ಊರಿನಲ್ಲಿ ಸತ್ಯಾಗ್ರಹಿಗಳ ಗುಂಪೊಂದು ಸರಕಾರದ ಎರುದ್ಧ 
ಘೋಷಣೆಗಳನ್ನು ಕೂಗುತ್ತಾ ಮೆರವಣಿಗೆ ಹೂರಟಿತ್ತು. 
ಶಾಂತವಾಗಿಯೇ ಸಾಗುತ್ತಿದ್ದ ಮೆರವಣಿಗೆಯನ್ನು 
ಪೋಲೀಸನೊಬ್ಬ ಕೆಣಕಿದ್ದರಿಂದ ಜನರು ರೊಚ್ಚಿಗೆದ್ದು 
ಬಿಟ್ಟಿದ್ದರು. ಅತಿಯಾದ ಆವೇಶದ ಹುಚ್ಚಿನಲ್ಲಿ ಪೋಲಿಸ್‌ 
ಸ್ಟೇಶನ್ನಲ್ಲಿದ್ದ ಇಪ್ಪತ್ತೆಂಟು ಪೋಲೀಸರನ್ನು ಬೆಂಕಿಯಲ್ಲಿ 
ಸುಟ್ಟುಹಾಕಿಬಿಟ್ಟಿದ್ದರು. 

ಸಬರಮತಿ ಆಶ್ರಮಕ್ಕೆ ದಾಳಿಯಿಟ್ಟ ಪೋಲೀಸರು 
ಗಾಂಧೀಜಿಯ ವಿರುದ್ದ ರಾಜದ್ರೋಹದ ಆಪಾದನೆ ಹೊರಿಸಿ 
ಬಂಧಿಸಿದರು. ಆರು ವರ್ಷಗಳ ಶಿಕ್ಷೆ ನೀಡಿ ಜೈಲಿಗೆ 
ಕಳುಹಿಸಿದರು. ಜೈಲಿನಲ್ಲಿ ಸಾಧಾರಣ ಕೃದಿಯಂತೆಯೇ 
ಬದುಕುತ್ತಿದ್ದ ಗಾಂಧೀಜಿ 'ದಕ್ಷಿಣ ಆಫ್ರಿಕಾದಲ್ಲಿ ಸತ್ಯಾಗ್ರಹ' 
ಎ೦ಬ ಪುಸಕ ಬರೆದರು. 


ಆ ದಿನಗಳಲ್ಲಿ ದೇಶದೊಳಗೆ ನಡೆಯುತ್ತಿದ್ದ ಎಲ್ಲ 
ಮುಷ್ಕರಗಳನ್ನೂ ಬ್ರಿಟಿಷರು ತಮ್ಮ "ಒಡೆದು ಆಳುವ 
ನೀತಿ'ಮೂಲಕ ಒಬ್ಬರ ವಿರುದ್ದ ಇನ್ನೊಬ್ಬರನ್ನು ಎತ್ತಿಕಟ್ಟಿ 
ಸದೆಬಡಿಯಲಾರಂಭಿಸಿದ್ದರು. ರೀ ಒಗ್ಗಟ್ಟಿನ 
ಸ್ವಾತಂತ್ರ್ಯ ದಾಹವನ್ನು ಅಳಿಸಿಹಾಕಲು, ಹಿಂದುಗಳನ್ನು 
ಮುಸ್ತಿಮರ ವಿರುದ್ಧ, ಮುಸ್ಲಿಮರನ್ನು ಹಿಂದುಗಳ ಏರುದ್ಧ ಎತ್ತಿ 
ಕಟ್ಟುವ ಆಟವಾಡಲಾರಂಭಿಸಿದರು - ಊರೊಳಗೆ ನಡೆಯುವ 


ಸಣ್ಣ ಪುಟ್ಟ ಜಗಳಗಳಿಗೂ ಕೋಮುಬಣ್ಣ ಬಳಿದು ಊರಿಗೆ 
ಊರೇ ಉರಿಯುವಂತೆ ಮಾಡುತ್ತಿದ್ದರು. ಇದರಿಂದ ನೊಂದ 
ಗಾಂಧೀಜಿ, ಇಪತ್ತೊಂದು ದಿನಗಳ ಉಪವಾಸ ವತ ತೊಟ್ಟು 
"ಕೋಮು ಸೌಹಾರ್ದ'ಕ್ಕಾಗಿ ಪ್ರಾರ್ಥಿಸಿದರು. 


ಅದೇ ದಿನಗಳಲ್ಲಿ "ಅಖಿಲಭಾರತ ನೇಕಾರರ ಸಂಘ'ವನ್ನು 
ಹುಟ್ಟು ಹಾಕಿದ ಗಾ೦ಧೀಜಿ, ಖಾದಿಯ ಪ್ರಚಾರಕ್ಕಾಗಿ ದೇಶದ 
ಉದ್ದಗಲಕ್ಕೂ ಸಂಚರಿಸಿದರು. ಜನರಿಗೆ ಸ ಸ್ವದೇಶೀ ವಸ್ತುಗಳ 
ಮಹತ್ವವನ್ನು. ಏವರಿಸಲು ವಿದೇಶೀ ವಸ್ತವನ್ನು ಸುಡುವ 
ಚಳುವಳಿ ನಡೆಸಿದರು. 


ದೇಶಾದ್ಯಂತ ನಡೆಯುತ್ತಿದ್ದ "ಸ್ವಾತಂತ್ರ ಸಮರ'ದ ಬಿಸಿ 
ಲಂಡನ್ನಿಗೂ ಮುಟ್ಟಿತು. ಕಣ್ಣೂರೆಸುವ ತ೦ತ್ರವಾಗಿ, 
೬. ಕೀಯರು ಸ್ಮರಾಜ್ಯ ಪಡೆಯಲು ಯೋಗ್ಯರಿದ್ದಾರೆಯೇ 
ಇಲ್ಲವೇ ಎಂಬುದನ್ನು ು ಸಮೀಕ್ಷೆ ಮಾಡಿ ವರದಿ ಸ ಸಲ್ಲಿಸಲು, ಸರ್‌ 
ಜಾನ್‌ ಸೈಮನ್‌ ಎ ಪುರ ನೇತೃತ್ವದಲ್ಲಿ ಆಯೋಗವನ್ನು 
ಕಳುಹಿಸಿತು. ಆ ಸಮಿತಿಯಲ್ಲಿ ಭಾರತೀಯರಿಗೆ ಪ್ರಾತಿನಿಧ್ಯ 
ಇದ್ದಿರಲಿಲ್ಲ. ಇದರಿ೦ದ ರೋಷಗೊಂಡ ಕಾಂಗ್ರೆಸ್‌ ನಾಯಕರು 
ಪ್ರತಿಭಟನೆಗೆ ಕರೆ ನೀಡಿದರು. ದೇಶಕ್ಕೆ ದೇಶವೇ ಪ್ರತಿಭಟಿಸಿತು. 
'ಸೈಮನ್‌ ಹಿಂದಕ್ಕೆ ನಡಿ' ಎಂಬ ಘೋಷಣೆ ಮುಗಿಲು 
ಮುಟ್ಟತು. 

ಪೋಲಿಸರಿಂದ ಬಂಧಿ ಸಲ್ಪಡುವುದು ಮತ್ತು 
ನ್ಯಾಯಾಲಯದಿಂದ ಬಿಡುಗಡೆಗೊಳ್ಳುವುದು ಎರಡೂ 
ಜನಸಾಮಾನ್ಯರ ದಿನಚರಿಯೇ ಆಗಿ ಹೋಯಿತು. ಗಾಂಧೀಜಿ, 


o_o ಲಯೋಲ ಪ 


ತಾವೇ ಪ್ರಕಟಿಸುತ್ತಿದ್ದ “ಯಂಗ್‌ ಇಂಡಿಯಾ' ವಾರಪತ್ರಿಕೆಯಲ್ಲಿ 
'ಸತ್ಯಶೋಧನೆ' ಎಂಬ ಆತ್ಮಕತೆಯನ್ನು ಪ್ರಕಟಿಸ ತೊಡಗಿದರು. 


ಉಪ್ಪಿನ ಸತ್ಯಾಗ್ರಹ 

ಸಬರಮತಿ ಆಶ್ರಮದಿಂದ ಸುಮಾರು ಇನ್ನೂರ ನಲುವತ್ತು 
ಮೈಲಿ ದೂರದಲ್ಲಿರುವ ದಂಡಿ ಎಂಬ ಪುಟ್ಟ ಹಳ್ಳಿಯಲ್ಲಿ 
ಬಹು ಬಡ ಜನರಿಗೆ. ಉಪ್ಪು ತಯಾರಿಸಿ 'ಮಾರುವುದೇ 
ಕುಲಕಸುಬು. ಉಪಿನ ತಯಾರಕರ ಮೇಲೆ ವಿಧಿಸಲಾಗಿರುವ 
ತೆರಿಗೆಯನ್ನು ಹಿಂದಕ್ಕೆ ಪಡೆಯುವಂತೆ ಲಾರ್ಡ್‌ ಇರ್ವಿನರ 
ಸರಕಾರಕ್ಕೆ ಲವು ಬಾರಿ ಏನಂತಿಸಿದ್ದರೂ ಲಾಭವಾಗಿರಲಿಲ್ಲ. 
ಕೊನೆಗೆ ಉಪ್ಪಿನ ಸತ್ಯಾ ಗಹದ. ಘೋಷಣೆಯನ್ನೇ 
ಮಾಡಬೇಕಾಯಿತು. 


ತುಂಡು ಖಾದಿಂಯುಟ್ಟ ಕೋಲಿನಾಸ ರೆಯಲ್ಲಿ 
ಹೆಜ್ಜೆಯಳಯುವ ಕಡ್ಡಿ ದೇರುದ ಅರುವತ್ತರ ಅರೆಬೆತ್ತಲ 
ಹುಡುಗ ಗಾಂಧೀಜಿಯ ಬೆನ್ನಹಿ೦ದೆ ಊರಿಗೆ ಊರೇ 
ಹೊರಟಿತು. 


ದಿನವೊ೦ದರ ಹತ್ತು ಮೈಲಿಯಂತೆ ಇಪ್ಪತ್ತೈದು ದಿನಗಳ 
ಪಾದಯಾತ್ರೆ ತಂಗಿದ ಪ್ರತಿಯೊಂದು ಹಳ್ಳಿಯಲ್ಲೂ 
ರಾತ್ರಿಸಭೆ'ಗಳು. ಜಾತಿಪದ್ಧತಿಯ ಕಳಂಕ, ಅಸ್ಪ ಶ್ಯತೆಯ 
ಶಾಪ, ಕುಡಿತದ ದುಷ್ಪರಿಣಾಮ, ಖಾದಿಯ ಮಹತ್ವಗಳ ಬಗ್ಗೆ 
ನೇತಾರರಿಂದ ಭಾಷಣಗಳು. ಜಾಗತಿಕ ಪತ್ರಿಕೆಗಳಲ್ಲ 
"ದಂಡಿಯಾತೆ' ಪ್ರತಿದಿನವೂ ಮುಖಪುಟದ ಸುದ್ದಿ; ಬಿಳಿಯರ 


ಬೆವರಿಳಿಸಿ ಅದರಿಂದಲೂ ಉಪ್ಪು ಸೋಸಬಲ್ಲ ಬರಿಮೈ 
ಫಕೀರನ ನಗುವ ಭಾವಚಿತ್ರ. ಬ್ರಿಟಿಷ್‌ ಸರಕಾರಕ್ಕೆ ಉಪ್ಪಿನ 
ಸತ್ಕಾಗ್ರಹವು ನುಂಗಲಾರದ ತುತ್ತಾಯಿತು. 

ಗಾಂಧೀಜಿಯ ಹೆಜ್ಜೆಯಲ್ಲಿ ಹೆಜ್ಜೆಯಿರಿಸಿ ಇಪ್ಪತ್ತನಾಲ್ಕು 
ದಿನಗಳ ಕಾಲ ನಡೆದುಬಂದ ಸಾವಿರಾರು ಸತ್ಯಾಗ್ರಹಿಗಳು, 
ಇಪ್ಪತ್ತೆ ಬದನೆಯ ದಿನ ದಂಡಿಯ ಕಡಲ ಕಿನಾರೆ ತಲುಪಿದಾಗ, 
ಸ್ವಾಗತಕ್ಕೆ ಸೇರಿದ್ದ ಲಕ್ಷಕ್ಕೂ ಹಚ್ಚು ಮಂದಿ ಕಡಲಿನ 
ಭೋರ್ಗರೆತವನ್ನೂ ಮೀರಿಸಿ ವ ಕೂಗಿದ್ದರು. 


ಸರಕಾರಕ್ಕೆ ಬೇರೆ ದಾರಿಯೇ ಇದ್ದಿರಲಿಲ್ಲ. ತನ್ನೆಲ್ಲಾ 
ಕ್ರೌರ್ಯವನ್ನು ನಿರಾಯುಧರಾದ ಜನರ ಮೇಲೆ 
ಪ್ರಯೋಗಿಸಿತು. ಲಾಟಿ ಬೀಸಿತು, ಬೂಟುಗಾಲಲ್ಲಿ 
ತುಳಿಯಿತು, ಗುಂಡು ಹಾರಿಸಿತು. ಆದರೂ ಜನರು 
ಹಿ೦ಸೆಗಿಳಿಯಲಿಲ್ಲ; ಯಾರೂ ಕೈಯತ್ತಲಿಲ್ಲ. ಲಾಟಿಗೆ 
ಮೈಯ : ಗುಂಡಿಗೆ ಎದೆಯೊಡ್ಡಿದರು. 


ಗಾಂಧೀಜಿ, ಮೋತಿಲಾಲ್‌ ನೆಹರೂ, ಸ್ಪರೂಪರಾಣಿ 
ನೆಹರೂ, ಸರೋಜಿನಿದೇವಿ, ರಾಜೇಂದ ಸಾ ರಾಜಾಜಿ, 
ಸರ್ದಾರ್‌ ಪಟೇಲ್‌, ಸುಭಾಸ್ತಂದ್ರ ಭೋಸ್‌, ಆಚಾರ್ಯ 
ಕೃಪಲಾನಿ, ಮೌಲಾನಾ ಆರುಾದ್‌. ಅಸಫ್‌ ಆಲಿ, ನಾರಿಮನ್‌ 
ಮೂದಲಾದವರನೆ ಲ್ಲ ಪೋಲೀಸರು ಬಂಧಿಸಿ ಜೈಲಿಗೆ 
ತಳ್ಳಿದರು. 


ದೇಶಾದ್ಯಂತ ಅಸಹಕಾರ, ಪ್ರತಿಭಟನೆ, ಮೆರವಣಿಗೆ, 
ಮುಷ್ಕರಗಳು ದಿನದಿಂದ ದಿನಕ್ಕೆ ಹೆಚಾ _ಗತೊಡಗಿದವು. 

ಗಾಂಧೀಜಿಯ ಒಡನಾಡಿಯಾಗಿದ್ದುಕೊ೦ಡು, ಗಡಿನಾಡ 
ಗಾಂಧಿಯೆಂದೇ ಕರೆಯಲ್ಪಡುತ್ತಿದ್ದ ಖಾನ್‌ ಅಬ್ದುಲ್‌ ಗಫಾರ್‌ 
ಖಾನರು, ಗಡಿನಾಡಿನಲ್ಲಿ ಸಾವಿರಾರು ಪಠಾಣರನ್ನು 
ಅಹಿಂಸಾತ್ಮಕ ಹೋರಾಟಕ್ಕೆ ಇಳಿಸಿಬಿಟ್ಟರು. 


ಬ್ರಿಟಿಷ್‌ ಪ್ರಧಾನಿ ರಾಮೆ ಮ್ಯಾಕ್ಟೂನಾಲ್ಚವರು 
ಲಂಡನ್ನಿನಿಂದ ಭಾರತದ ವೈಸರಾಯಿ ಆ. ಇರ್ಶನ್‌ 
ಸೂ ಸಂದೇಶ yw ೫0, "ಇನ್ನು ತಡ ಮಾಡಿದರೆ 
ಅನಾಹುತವಾದೀತು. ಇಡಿಯ ಜಗತ್ತು "ನಮ್ಮನ್ನೇ ದಿಟ್ಟಿಸಿ 
ನೋಡುತ್ತಿದೆ, ಗಾಂಧೀಜಿಯನ್ನು ಜೇ ಒಪಿಸಿ 
ಲಂಡನ್ನಿಗೆ ಕಳುಹಿಸಿರಿ. 3 ೨ಡಮೇಚೆ. ಸುತ್ತ ಕುಳಿತು 


ನಾವಿಲ್ಲಿ. ಮಾತನಾಡಿ ಏನಾದರೊಂದು ತೀರ್ಮಾನ 
ಮಾಡುತ್ತೇವೆ. 

ದುಂಡು ಮೇಜಿನ ಪರಿಷತ್ತು 


ಲಂಡನ್ನಿನ ದುಂಡುಮೇಜಿನ ಪರಿಷತ್ತಿನಲ್ಲಿ ಭಾಗವಹಿಸಲು 
ಗಾಂಧೀಜಿ ಉಟ್ಟಿದ್ದ ತುಂಡು ಬಟ್ಟೆಯಲ್ಲೇ ಹೂರಟುಬಿಟ್ಟಿದ್ದರು. 


'ಸ್ಪತಂತ್ರ ಭಾರತವನ್ನು ಆಳುವ ಹಕ್ಕು ಕೇವಲ ಕಾಂಗೆಸ್ಸ 
ಮಾತ್ರವಿದೆ. ಅಂತೆಯೇ, ಸ್ಪತಂತ್ರ ಭಾರತದಲ್ಲ ವಾಸಿಸುವ 
ಪ್ರತಿಯೊಂದು ಜಾತಿ, ಪಂಗಡ, ಧರ್ಮ, ಗುಂಪುಗಳಿಗೆ 
ನ್ಯಾಯವನ್ನೊದಗಿಸುವ ಜವಾಬ್ದಾರಿಯೂ ಕಾಂಗೆಸ್‌'ಗೆ 
ಮಾತ್ರವಿದೆ. ಆದ್ದರಿಂದ ಇಡಿಯ ದೇಶದ ಜನರಿಗೆ, ಅವರ 
ಮೂಲಭೂತ ಹಕ್ಕಾದ ಸ್ವಾತಂತ್ರ್ಯವನ್ನು ಕೊಡಿರಿ. 
ಉಳಿದ್ದದ್ದನ್ನು ನಾವೇ ಪರಿಹರಿಸಿಕೊಳ್ಳುತ್ತೇವ' ಎಂದರು 
ಗಾಂಧೀಜಿ. | 


TTT dd 


62 


ದುಂಡುಮೇಜಿನ ಪರಿಷತ್ತಿನಲ್ಲಿ, ಬಿಳಿಯರಿಂದ 
ಮಂಡಿತವಾದ ಯಾವುದೇ ಸಲಹೆಗಳಿಗೂ ಗಾಂಧೀಜಿ ತಮ್ಮ 
ಸಮ್ಮತಿ ಸೂಚಿಸಲಿಲ್ಲ. ದಿನಗಳ ಮೇಲೆ ದಿನಗಳು 
ಉರುಳಿದವು. 


ಕೊನೆಗೆ ಇಂಗ್ಲೆಂಡಿನ ಚಕ್ರವರ್ತಿ ಜಾರ್ಜ್‌ ಸಾಹೇಬರನ್ನೂ 
ಅರಮನೆಯ ಶಿಷ್ಟಾಚಾರವನ್ನೆಲ್ಲ ಬದಿಗಿಟ್ಟು ಬರಿಮೈಯಲ್ಲೇ 
ಕಂಡು ಮಾತನಾಡಿಸಿದ್ದೂ ವ್ಯರ್ಥವಾಯಿತು. 


ಇಂಗ್ಲೆಂಡಿನಿಂದ ಸ್ಪದೇಶಕ್ಷ ಮರಳಿಬಂದ ಗಾಂಧೀಜಿ ತಮ್ಮ 
ಅಸಹಕಾರ ಚಳುವಳಿಯನ್ನು ಮುಂದುವರಿಸಿದರು. 
ಸರಕಾರವೂ ಸಿಟ್ಟಿಗೆದ್ದಿತು. ಗಾಂಧೀಜಿಯನ್ನು ಬಂಧಿಸಿ 
ಸರಮನೆಯಲ್ಲಿ ಕೂಡಿ ಹಾಕಿತು. ಸೆರೆಮನೆಯಿಂದ 
ಹೂರಬರುತ್ತಿರುವಾಗಲೇ ಗಾಂಧೀಜಿ, ತಮ್ಮ ಮುಂದಿನ 


SE EEE WOES NSE ಬ ಪಜ ಬಜ ಭಟ ಜಹಾ ಜಾ ಭಾ ಬಟು ಬಪ್ಪ 


ಕಾರ್ಯಕ್ರಮದ ರೂಪ ವನ್ನು ನಿರ್ಧರಿಸಿ ಬಿಟ್ಟಿದ್ದರು. 


ತಮ್ಮ ಎಲ್ಲ ಶಕ್ತಿಯನ್ನೂ ಅಸ್ಪ ಶ್ವರ ಉದ್ದಾರಕ್ಕಾಗಿಯೇ 
ಮೀಸಲಿಟ್ಟ ಗಾಂಧೀಜಿ ಅಸ ಶ್ವರ ಸಂಘಟನೆಗೆ 
ಮುಂದಾದರು. ಅಸ್ಪೃಶ್ಯರು ಜೇ ಮಕ್ಕಳು. ಅವರು 
ದೇವರಿಗೆ ಹಚ್ಚು ಹತ್ತಿರವಾದವರು. 


ಅವರನ್ನು ಹರಿಜನರು” ಎಂದು ಬಾಪೂಜಿ ಕರೆದರು. 
“ಹರಿಜನ ಸೇವಕ ಸಂಘವನ್ನು' ಸ್ಥಾಪಿಸಿದರು. "“ಹರಿಜನ' 
ಎಂಬ ವಾರಪತ್ರಿಕೆ. ಪ್ರಕಟಿಸಲಾರಂಭಿಸಿದರು. ತಮ್ಮ 
ಲೇಖನಗಳಲ್ಲಿ, ಅಸ್ಪೃಶ್ಯತೆಯನ್ನು ಹಿಂದೂ ಧರ್ಮದ ಶಾಪ 
ಎಂದರು. 

“ಹಿಂದೂ ಧರ್ಮ ನಿರ್ನಾಮವಾದರೂ ಸಹಿಸಿಯೇನು, 
ಆದರೆ ಹಿಂದೂ ಧರ್ಮಕ್ಕೆ ಶಾಪದಂತೆ ಅಂಟಿಕೊಡಿರುವ 
ಅಸ್ಪೃಶ್ಯತೆಯನ್ನು ಸಹಿಸಲಾರೆ' ಎಂದು ಬರೆದರು. 

ದೇವಸ್ಥಾನಗಳಲ್ಲಿ ಹರಿಜನರಿಗೂ ಪ್ರವೇಶ ನೀಡುವಂತ 
ಗಾಂಧೀಜಿ ಕರೆ ನೀಡಿದರು. 


ಗಾಂಧೀಜಿಯ ಕರೆಯನ್ನು ಗೌರವಿಸಿದ ಹಲವಾರು 
ದೇವಸ್ಥಾನಗಳು ಅಸ್ಪೃಶ್ಯರಿಗಾಗಿ "ತಮ್ಮ ಬಾಗಿಗಳನ್ನು ತೆರದವು. 
ಅಸ್ಪೃ ಶರಿಗೆ ಮಾಜಿ ನ್ಯಾಯವನ್ನೊ ದಗಿಸುವ 
ಗಾಂಧೀಜಿಯವರ ಚಳುವಳಿಗೆ ಜರು ರವೀಂದನಾಥ 
ಟಾಗೋರ, ಡಾ. ಭೀಮರಾವ್‌ ಅಂಬೇಡ್ಕರ್‌, ಬಾಬು 
ಜಗಜೀವನರಾಮ್‌, ಡಾ. ರಾಜೇಂದ್ರ ಪ್ರಸಾದ್‌, ರಾಜಾಜಿ 
ಮೊದಲಾದ ಹಿರಿಯ ನಾಯಕರು ಬೆ೦ಬಲ ನೀಡಿದರು. 


ದೇಶ ವಿಭಜನೆ 


ಎರಡನೆಯ ಮಹಾಯುದ್ದದ ಸಂದರ್ಭದಲ್ಲಿ ಪರಸರ 
ಸಹಕರಿಸುತ್ತಿದ್ದ ಅಮೆರಿಕಾ, ಬ್ರಿಟನ್‌, ರಷ್ಯಾ, ಚೇನಾಗಳನ್ನು 
ಮಿತ್ರರಾಷ್ಟ್ರಗಳೆಂದು ಕರೆಯುತ್ತಿದ್ದರು. ಈ ಮತ್ತರಾಷ್ಟ್ರಗಳಿಗೆ, 
ಜರ್ಮನಿಯ ಹಿಟ್ಲರ್‌ ಎಂಬ ಸರ್ವಾಧಿಕಾರಿಯ ಜತೆ ಸೇರಿದ್ದ 
ಇಟೆಲಿ, ಸೇಯ್ಸ್‌, ಜಪಾನ್‌ ದೇಶಗಳು ಶತ್ರುರಾಷ್ಟ ಗಳಾಗಿದ್ದವು. 
ಆ ದಿನಗಳಲ್ಲೆ ಬ್ರಿಟಿಷರ ಆಳ್ವಿಕೆಯಲ್ಲಿದ್ದ ಭಾರತವು 
ಮಿತ್ರರಾಷ್ಟದ ಗುಂಪಿನಲ್ಲಿ ಸಹಜವಾಗಿ ಗುರುತಿಸಿಕೊಂಡಿತು. 
ಸೈನ್ಯದ ಅಗತ್ಯ ಗಳಿಗಾಗಿ ಬಿಳಿಯರ ಸೈನ್ಯವು ಬಂಗಾಳದ ಸುತ್ತ 
ಮುತ್ತಲಿನ ಊರುಗಳನ್ನು ಕೊಳ್ಳೆ ಹೊಡೆದು, ಇದ್ದ ಬಿದ್ದ 
ದವಸ ದಾನ್ಯಪನ್ನೆಲ್ಲ "ಸೈನಿಕರು ಹೊತ್ತು 
ಒಂರ್ಕುತೂಡಗಿದ್ದರಿಂದೆ. ಜನರು ಗಳ್‌ ಶಿಂದ 
ಸಾಯತೊಡಗಿದ್ದರು. 

ಈ ನಡುವ ಸುಭಾಸ್ಪ೦ಂದ್ರ ಬೋಸರು ಕಲಕತ್ತಾದ 
ಜೈಲಿನಿಂದ ತಪ್ಪಿಸಿಕೊಂಡರು. ಜರ್ಮನಿ ತಲುಪಿ, ಹಿಟ್ಲರನ 
ನೆರವು ಪಡದು, ಜಪಾನೀಯರ ವಶದಲ್ಲಿದ್ದ ಬರ್ಮಾ ಸೇರಿ 

'ಸ್ಪತಂತ್ರ ಭಾರತ ರಾಷ್ಟ್ರೀಯ ಸೇನೆ” (ಎ. ಎನ್‌.ಎ.) ಕಟ್ಟ 
ಬಟಿಷರ ವಿರುದ್ದ ಯುದ ಸಾರಿದರು. ಜಪಾನಿಯರ 
ವಿಮಾನಗಳು ಬ್ರಿಟಿಷರ ವಸಾಹತು ಆಗಿದ್ದ ಬ೦ಗಾಳದ ಗಡಿಗೆ 
ಬ೦ದು ಬಾಂಬುಗಳ ಸುರಿಮಳೆಗರೆದವು. ಬ್ರಿಟಿಷ್‌ ಸರಕಾರವು 
ಕಂಗಾಲಾಯಿತು. 


'ಅರೆಬೆತ್ತಲೆಯ ಫಕೀರನೊಂದಿಗೆ ಏನು ಮಾತು' ಎಂದು 

ಹಿಂದೊಮ್ಮೆ ಉಡಾಫೆಯ ಮಾತನಾಡಿದ್ದ ಬ್ರಿಟಿಷ್‌ ಪ್ರಧಾನಿ 
ಚರ್ಚಿಲ್‌, ಗಲಿಬಿಲಿಗೊಂಡು ಗಾಂಧೀಜಿಯ ಮೊರೆಹೊಕ್ಕರು. 
ಸರ್‌ ಸ್ಟಾಫರ್ಡ್‌ ಕ್ರಿಪ್ಸ್‌ ಎಂಬ ಹಿರಿಯ ಅಧಿಕಾರಿಯನ್ನು 
ಗಾ೦ಂಧೀಜಿಯವರೊಂದಿಗೆ ಸಂಧಾನಕ್ಕೆ ಕಳುಹಿಸಿದರು. ಆಹ, 
ಇದುವರೆಗೆ ಸಾಕಷ್ಟು ಸಂಧಾನದ ಮಾತುಗಳಿಗೆ ಬಲಿಯಾಗಿ 
ಮೋಸ ಹೋಗಿದ್ದ ಭಾರತೀಯ ನಾಯಕರು ಮತ್ತೊಮ್ಮೆ 
ಮೋಸಹೋಗಲು ಸಿದ್ದ ರಿರಲಿಲ್ಲ. 


ಬೊಂಬಾಯಿಯಲ್ಲಿ ಲಕ್ಷಾಂತರ ಮಂದಿ ಕಾಂಗೆಸಿಗರು 
ಮೌಲಾನಾ ಅಬ್ದುಲ್‌ ಕಲಾಂ ಆಜಾದ್ರವರ ಅಧ್ಯಕ್ಷತೆಯಲ್ಲಿ ಸಭೆ 
ಸೇರಿದರು. ಸಭೆಯಲ್ಲಿ ಎರಡು ತಾಸುಗಳ ಭಾಷಣ ಮಾಡಿದ 
ಗಾಂಧೀಜಿ, ಬ್ರಿಟಿಷರಿಗೆ 'ಭಾರತ ಬಿಟ್ಟು ತೊಲಗಿ' ಎಂಬ 
ಆದೇಶ ನೀಡಿದರು. ಎಲ್ಲ ಭಾರತೀಯರಿಗೆ “ಮಾಡು ಇಲ್ಲವೇ 
ಮಡಿ' ಎಂಬ ಕರೆ ನೀಡಿದರು. ಗಾಂಧೀಜಿಯ ಕರೆಗೆ ಓಗೊಟ್ಟ 
ಜನರು ದೇಶಾದ್ಯಂತ ಬೀದಿಗಿಳಿದು ಒಕ್ಕೊರಲಿನಿಂದ 
ಘೋಷಿಸಿದರು. 


ಬ್ರಿಟಿಷರೇ, ಭಾರತ ಬಿಟ್ಟು ತೊಲಗಿ 
ಪೋಲೀಸರು ಸಿಕ್ಕಿಸಿಕ್ಕಿದವರನ್ನು ಸೆರೆಹಿಡಿದು ಜೈಲಿಗೆ 
ತುಂಬಿದರು. ಮೂರೇ ದಿನಗಳಲ್ಲಿ ದೇಶದ ಜೈಲುಗಳೆಲ್ಲ 
ತುಂಬಿಹೋದವು. ಜೈಲುಗಳಲ್ಲಿ ಜಾಗ ಸಾಕಾಗದಾದಾಗ 
ಶಾಲೆಗಳು, ಛತ್ರಗಳು ಮಾತ್ರವಲ್ಲ ತುಂಡರಸರುಗಳ 
ಅರಮನೆಗಳೂ ಜೈಲುಗಳಾಗಿ ಮಾರ್ಪಟ್ಟುವು. ಗಾ೦ಧೀಜಿ, 


ಕಸ್ತೂರಿಬಾಯಿ, ಸರೋಜಿನಿ ನಾಯ್ದು ಮೊದಲಾದವರು 
ಪುಣೆಯ ಜೈಲು ಸೇರಿದರು. 

ಗಾಂಧೀಜಿಯವರ ಜತೆ ಜೈಲಿನಲ್ಲಿದ್ದ ಮಹದೇವ 
ದೇಸಾಯಿಯವರು ಅಲ್ಲಿಯೇ ನಿಧನರಾದರು. ಜಯಪ್ರಕಾಶ್‌ 
ನಾರಾಯಣ, ರಾಮಮನೋಹರ ಲೋಹಿಯಾ, ಅಚ್ಯುತ 
ಪಟವರ್ಥನ್‌ ಮತ್ತು ಶ್ರೀಮತಿ ಅರುಣ ಅಸಫ್‌ ಆಲಿ 
ಜೈಲಿನಿಂದ ತಪಿಸಿಕೂಂಡರು; ಭೂಗತರಾಗಿ ಕೆಲಸ 
ಮಾಡತೊಡಗಿದರು. 


ಜಗತ್ತಿನಾದ್ಯಂತ ಭಾರತದ ಸ್ವಾತಂತ್ರ್ಯದ ಸಮರವು ಸುದ್ದಿ 
ಮಾಡಿತು. ಬರ್ನಾಡ್‌ ಷಾ ರಂತಹ ಬುದ್ದಿಜೀವಿಗಳು ಬ್ರಿಟಿಷ್‌ 
ಸರಕಾರದ ವರ್ತನೆಯನ್ನು ಬಲವಾಗಿ ಖಂಡಿಸಿದರು. 


ಈ ನಡುವೆ ಜೈಲಿನಲ್ಲಿ ಬಂಧಿಯಾಗಿದ್ದ ಕಸ್ತೂರಿಬಾಯಿ 
ನಿಧನರಾದರು. 


ಎಪತ್ತೆಂಟು ವರ್ಷಗಳ ಮುದುಕ ಗಾಂಧೀಜಿಯನ್ನು 
ಎರಡು ವರ್ಷಗಳ ಕಾಲ ಜೈಲಿನಲ್ಲಿ ಕೂಡಿ ಹಾಕಿದ್ದ 
ಬಿಳಿಯರು, ಕೊನೆಗೂ ಅವರನ್ನು ಬಿಡುಗಡೆ ಮಾಡಿದರು. 


ಈ ನಡುವೆ ಅಮೇರಿಕನ್ನರು ಜಪಾನಿನ ಹಿರೋಶಿಮಾ 
ಮತ್ತು ನಾಗಸಾಕಿ ನಗರಗಳ ಮೇಲೆ ಅಣುಬಾಂಬು ಎಸೆದು 
ಲಕ್ಷಾಂತರ ನಾಗರಿಕರ ಹತ್ಯೆ ನಡೆಸಿದರು. ಜಗತ್ತೇ 
ದಿಗ್ಗಮೆಗೊಂಡಿತು. ಸಮರ ನಿಂತಿತು. 


ಆದರೆ ಭಾರತದ ಸ್ವಾತಂತ್ರ್ಯ ಸಮರ ನಿಲ್ಲುವ ಯಾವ 

ಲಕ್ಷಣವೂ ಬ್ರಿಟಿಷರಿಗೆ ಕಾಣಿಸಲಿಲ್ಲ. ಸ್ವಾತಂತ್ರ್ಯ ಪಡೆಯದೆ 
ಭಾರತೀಯರು ವಿರಮಿಸುವವರಲ್ಲ ಎಂಬ ಸತ್ಯ ಅವರಿಗೆ 
ಅರಿವಾಗಿಬಿಟ್ಟಿತ್ತು. ತಮಗೆ ಭಾರತದಲ್ಲಿ ಇನ್ನು ಉಳಿಗಾಲವಿಲ್ಲ 
ಎಂಬುದು ಖಂಡಿತವಾಗಿತ್ತು. ಆದರೂ, ಗಂಟು ಮೂಟೆ ಕಟ್ಟಿ 
ಹೊರಡುವ ಮೊದಲು, ತಮ್ಮ “ಒಡೆದು ಆಳುವ ನೀತಿ'ಯ 
ಏಷವನ್ನು ಈ ನೆಲದ ತುಂಬೆಲ್ಲ ಹರಿಸಿಯೇಬಿಟ್ಟರು. 


ಒಡೆದು ಆಳುವ ನೀತಿ 
ದೇಶ ವಿಭಜನೆಯ ವಿಷ ತನ್ನ ಕಲಸವನ್ನು ಆರಂಭಿಸಿತು. 


ಅದುವರೆಗೂ ಗಾಂಧೀಜಿಯ ಸತ್ಯಾಗ್ರಹ'ದಲ್ಲಿ ಅಣ್ಣ 
ತಮ್ಮಂದಿರಂತೆ ಜತೆಗೂಡಿ ಭಾಗವಹಿಸಿದ್ದ ಹಿಂದೂ ಮತ್ತು 
ಮುಸ್ಲಿಮರು ಇದ್ದಕ್ಕಿದ್ದಂತೆ ಪರಮ ಶತ್ರುಗಳಂತೆ 
ಜಗಳಾಡತೊಡಗಿದರು. 


ನಿನ್ನೆಯುವರೆಗೆ ಗಾಂಧೀಜಿಂಯು. ಅಹಿಂಸಾತ್ಮಕ 
ಸಿದ್ಧಾಂತದಲ್ಲಿ ನಂಬಿಕೆಯಿಟ್ಟು ಎಲ್ಲ ಕಷ್ಟ ನಷ್ಟಗಳನ್ನು 
ಸಹಿಸಿಕೊಂಡಿದ್ದವರು, ಇಂದು ಹಿಂಸೆ, ಪ್ರತಿಹಿಂಸೆಗೆ 
ಕಾರಣರಾದರು. 

ಬ್ರಿಟಿಷ್‌ ಪೋಲೀಸರ ಬೂಟಾಗಾಲಿಗೆ ಬೆದರದಿದ್ದ ಹಿಂದೂ 
ಭಾರತೀಯನು ನೆರೆಮನೆಯ ಮುಸ್ಲಿಮನ ಹೆಜ್ಜೆಸಪ್ಪಳಕ್ಕೂ 
ಬೆವರತೊಡಗಿದನು. 


ಬ್ರಿಟಿಷ್‌ ಪೋಲೀಸರ ಬಂದೂಕಿನ ಗುಂಡಿಗೆ 


ಎದಿಯೊಡ್ಡಲು ಅ೦ಜದಿದ್ದ ಮುಸ್ಲಿಂ ಭಾರತೀಯನು 
ಸಕಚತಚತಂತು ಹಿಂದಳುವಿವ ಕೆಮ್ಮಿನ ಸದ್ದಿಗೇ 
ನಡುಗತೊಡಗಿದನು. 


ಎರಡೂ ಧರ್ಮಗಳಲ್ಲದ್ದ ಮತೀಯವಾದಿ ನಾಯಕರು 
ತಮ್ಮ ಸ್ಪಾರ್ಥಕ್ಕಾಗಿ ಜನರನ್ನು ಹುರಿದುಂಬಿಸಿದರು. 


ಉತ್ತರ ಭಾರತದ ಬಹುಪಾಲು ಹಾದಿ ಬೀದಿಗಳಲ್ಲ 
ರಣರಂಗವಾಯಿತು. ಬಂಗಾಳದ ಮನೆ ಮಠಗಳೆಲ್ಲ 
ಅಗ್ನಿಗಾಹುತಿಂರಾಯಿತು.  ಪಂಜಾಬದ ಜನರಲ್ಲ 
ದಿಕ್ಕಾಪಾಲಾಗಿ. ಓಡ ತೊಡಗಿದರು. ಜನರಲ್ಲ 
ಆವೇಶಭರಿತರಾಗಿದ್ದರು. ಅವರಿಗೆ ತಾವೇನು ಮಾಡುತ್ತಿದ್ದೇವೆ 

ಎಂಬ ಕಲ್ಪನೆಯಿದ್ದಿ ರಲಿಲ್ಲ. ಅದೊಂದು ಹುಚ್ಚು ಆವೇಶ. 


ಎಲ್ಲವೂ ತಮ್ಮ ನಿರೀಕ್ಷಯಂತೆಯೇ ನಡೆಯುತ್ತಿದೆ 
ಎ೦ಬುದನ್ನು ಖಚಿತಪಡಿಸಿಕೊಂಡ ಭಾರತದ ವೈಸರಾಯ್‌ 
ಲಾರ್ಡ್‌ ಮೌಂಟ್‌ ಬ್ಯಾಟನ್‌, ಬ್ರಿಟಿಷ್‌ ಸರಕಾರದ "ಒಡೆದು 
ಆಳುವ' ವಿಷದ ಕೊನೆಯ ಹನಿಯನ್ನು ಭಾರತದ ನೆಲದ 
ಮೇಲೆ ಸುರಿದರು. 


ಭಾರತದ ಸ್ವಾತಂತ್ರ ಕ್ಕಾಗಿ ಗಾಂಧೀಜಿಯ ನೇತೃತ್ವದಲ್ಲಿ 
ಸುಮಾರು ಮೂವತ್ತು ವರ್ಷಗಳ ಕಾಲ ಒಟ್ಟಾಗಿ 
ಹೋರಾಡಿದ್ದ ದೇಶನಾಯಕರ ಎದುರು, ವಿಭಜನೆಯ ಕರಾಳ 
ಸೂತ್ರ ಮಂಡಿಸಿದರು. 


ಆಗ ಕಾಂಗೆಸ್‌ ಅಧ್ಯಕ್ಷರಾಗಿದ್ದ. ಮೌಲಾನ ಅಬ್ದುಲ್‌ 
ಕಲಾಂ ಆರಭಾದ್‌, ವಲ್ಲಭಭಾಯಿ ಪಟೀಲ್‌, ಜವಾಹರಲಾಲ 
ನೆಹರೂ, ಮಹಮ್ಮದಾಲೀ ಜಿನ್ನಾ ಮುಂತಾದ 
ಜನನಾಯಕರು ದೇಶವಿಭಜನೆಗೆ ಸಮ್ಮತಿ ಸೂಚಿಸಿದರು. 
ಗಡಿನಾಡ ಗಾಂಧೀ ಖಾನ್‌ ಅಬ್ದುಲ್‌ ಗಫಾರ್‌ ಖಾನ್‌ ಮಾತ್ರ 
ಕೋಪದಿಂದ ಸಭಾತ್ಯಾಗ ಮಾಡಿದರು. ಹತಾಶರಾದ 
ಗಾಂಧೀಜಿಗೆ ಮಾತೇ ಹೊರಡಲಿಲ್ಲ 


ಮುಂದೆ ಕೆಲವೇ ದಿನಗಳಲ್ಲಿ, ಭಾರತ ಮತ್ತು 
ಪಾಕಿಸ್ಲಾನಗಳೆಂಬ ಎರಡು ರಾಷಗಳು ಜಗತ್ತಿನ ಸ್ಪತಂತ್ರ 
ಧಿ ಲ್ರ ದ ದ 
ರಾಷ್ಟಗಳ ಪಟ್ಟಿಯಲ್ಲಿ ತಮ್ಮ ಹಸರುಗಳನ್ನು 
ದಾಖಲಿಸಿಕೊಂಡವು. 


ಸತ್ಯಾಗಹ ಚಳುವಳಿಯಲ್ಲಿ ಗಾಂಧೀಜಿಯ ಹೆಗಲಿಗೆ 


ಹೆಗಲು ಕೊಟ್ಟು ಹೋರಾಡಿ ಅವರ ಪ್ರೀತಿಯನ್ನು 
ಗೆದ್ದುಕೊಂಡಿದ್ದ ಜವಾಹರಲಾಲ್‌ ನೆಹರೂ ಮತ್ತು 


ಮಹಮ್ಮದಾಲೀ ಜಿನ್ನಾ, ಈ ಇಬ್ಬರು ನಾಯಕರು ಎರಡು 
ಸ್ವತಂತ್ರ ಗಣರಾಜ್ಯಗಳ ಪ್ರಧಾನ ಮಂತ್ರಿಗಳಾಗಿ 
ಅಧಿಕಾರಕ್ಕೇರಿದರು. 


ಪ್ರಪಂಚವೇ ನಿದ್ರೆ ಹೋಗಿರುವ ಈ ನಡುರಾತ್ರಿಯಲ್ಲಿ 


ಭಾರತವು ನವಜೀವನಕ್ಕಾಗಿ ಎಚ್ಛೆತ್ತಿದೆ' ಎಂದು ನವಭಾರತದ 


ಪ್ರಥಮ ಪಧಾನಮಂತ್ರಿ ಪಂಡಿತ ಜವಾಹಲಾಲ್‌ ನೆಹರೂ 
ಸಂಸತ್‌ ಭವನದಲ್ಲಿ ಸಂಭ್ರಮದಿಂದ ಭಾಷಣ ಮಾಡಿದರು. 
ದೇಶಕ್ಕೆ ದೇಶವೇ ಹುಚ್ಚಿದ್ದು ಕುಣಿಯಿತು. 


ಆದರೆ ಬಾಪೂಜಿ ಎಲ್ಲಿದ್ದಾರೆ? 

ಬಿರ್ಲಾ ಭವನದಲ್ಲ ನಡದ ಪ್ರಾರ್ಥನಾ ಸಭೆಯ ಬಳಿಕ 
ಬಾಪೂಜಿ ಹೇಳುತ್ತಿದ್ದರು. 


'ನೀವು ಹುಚ್ಚು ಆವೇಶಕ್ಕೆ ಬಲಿಯಾಗಬಾರದು. 
ಪಾಕಿಸ್ತಾನದಲ್ಲ ಹಿ೦ದೂಗಳನ್ನು ಮುಸ್ಲಿಮರು ಕೊಲ್ಲುತ್ತಿರುವ 
ಕಾರಣಕ್ಕೆ, ಹಿಂದೂಸ್ತಾನದಲ್ಲಿ ಹಿಂದುಗಳು ಮುಸ್ಲಿಮರನ್ನು 
ಕೂಲ್ಲತೊಡಗಿದರೆ ಇದಕ್ಕ ಕೂನೆಯೆಲ್ಲಿ? ಮುಳ್ಳನ್ನು 
ಮುಳ್ಳಿನಿಂದಲೇ ತೆಗೆಯಬೇಕು ಎಂಬ ಮಾತನ್ನು ನಾನು 
ಒಪಲಾರೆ. ಭಾರತದ ಹಿಂದುಗಳು ಕೊನೆಯ ತನಕವೂ 
ಒಳ್ಳೆಯವರಾಗಿ ಉಳಿದರೆ, ಅಲ್ಲಿ ಪಾಕಿಸ್ತಾನದ ಮುಸ್ಲಿಮರು 
ಒಳ್ಳಯವರಾಗಲೇಬೇಕಾಗುತ್ತದೆ.' 


ಆದರೆ, ಕೆಲವೊಂದು ತೀವವಾದಿ ಹಿಂದೂ ಯುವಕರಿಗ 
ಬಾಪೂಜಿಯ ವರ್ತನೆ ಇಷ್ಟವಾಗಲಿಲ್ಲ. ಬಾಪೂಜಿಯವರು 
ಮುಸ್ಲಿಮರ ಪರವಾಗಿ ಅತಿಯಾದ ಪಕ್ಷಪಾತದ 
ಧೋರಣೆಯನ್ನು ಅನುಸರಿಸುತ್ತಿದ್ದಾರೆ. ಎಂದು ಅವರು 
ಭಾವಿಸಿದ್ದರು. ಪ್ರತಿದಿನ ಸಂಜೆಯ ಪ್ರಾರ್ಥನಾ ಸಭೆಯಲ್ಲಿ 
ಬಾಪೂಜಿ ಮಾಡುತ್ತಿದ್ದ ಭಾಷಣಗಳಲ್ಲಿ, ಹಿಂದೂ ವಿರೋಧಿ 
ಧೋರಣಗಳೇ ಹೆಚ್ಚಾಗಿರುತ್ತದೆಯಂದು ಅವರು 
ಅಸಹನೆಗೂಂಡಿದ್ದರು. 

ಪ್ರಾರ್ಥನಾ ಸಭೆಗಳಲ್ಲಿ ಒಂದು ಬಾರಿ ನಾಡ 
ಬಾಂಬುಗಳನ್ನು ಸ್ಫೋಟಿಸಿ ಬಾಪೂಜಿಯನ್ನು ಬೆದರಿಸಲು 
ಯತ್ನಿಸಿದ್ದೂ ವ್ಯರ್ಥವಾಗಿತ್ತು ಏಕೆಂದರೆ ಬಾಂಬು ಸ್ಫೋಟದ 


ನಂತರವೂ ಬಾಪೂಜಿ ತನ್ನ ದಿನಚರಿಯನ್ನು ಬದಲಿಸಲಲ್ಲ. 


ಬಾಂಬು ಎಸೆದವರನ್ನು ಬಾಪೂಜಿ ಬಹಿರಂಗವಾಗಿಯೇ 
ಕ್ಷಮಿಸಿಬಿಟ್ಟಿದ್ದರು. 

ಯುಗಪುರುಷ 
ಶುಕ್ರವಾರದ ಸಂಜೆಯ ಹೊತ್ತು 


ಸುಮಾರು ಸಾವಿರದಷ್ಟು ಮಂದಿ ಬಾಪೂಜಿಯ 
ದರ್ಶನಕ್ಕಾಗಿ ಬಿರ್ಲಾ ಭವನದಲ್ಲಿ ಕಾದು ನಿಂತಿದ್ದರು. 


ಸಂಜೆಯ ಪ್ರಾರ್ಥನಾ ಸಭೆಗೆ ಬಾಪೂಜಿ ಹೂರಟರು. ತಮ್ಮ 
ಕೊಠಡಿಯಿಂದ ಹೊರಗೆ ಬಂದರು. 


ತಮ್ಮ ಮೊಮ್ಮಕ್ಕಳಾದ ಅಭಾ ಮತ್ತು ಮನು ಹಗಲುಗಳ 
ಮೇಲೆ ಕೈಯಿರಿಸಿಕೊಂಡು ನಡೆದರು. 


ಸಭೆ ನಡೆಯಲಿರುವ ಅಂಗಳದ ಮೆಟ್ಟಲು ಏರಿದ 
ಬಾಪೂಜಿ, ಸಭಿಕರ ವಂದನೆಗಳಿಗೆ ಕೃಮುಗಿದು 
ಪ್ರತಿವ೦ದಿಸುತ್ತಾ ಹಜ್ಜ ಹಾಕಿದರು. 


ಗುಂಪಿನ ನಡುವಿನಿಂದ ಎದುರು ಬಂದ ಯುವಕ 
ನಾಥೂರಾಮ ಗೋಡೆಯ ನಮಸ್ಕಾರವನ್ನೂ ಬಾಪೂಜಿ 
ಎದೆತುಂಬಿ ಸ್ವೀಕರಿಸಿದರು. 

ಬಳಿಕ, ಅವನ ಪಿಸ್ತೂಲಿನಿಂದ ಸಿಡಿದು. ಚಾಚ ಮೂರೂ 


ಗುಂಡುಗಳನ್ನು ತಮ್ಮ ಎದೆಯೊಳಗೆ ತುಂಬಿಕೊಂಡರು; 
ಭೂಮಿಗೆ ಬಿದ್ದರು. 


ಬಾಪೂಜಿಗೆ ಕಣ್ಣು ಕತ್ತಲೆ ಬಂದಂತಾಯಿತು. ಕಣ್ಣು 
ತೆರೆಯಲು ಯತ್ನಿಸಿದರು; ಸಾಧ್ಯವಾಗಲಿಲ್ಲ. 
ಯುಗಪುರುಷನ ಉಸಿರು ನಿಂತಿತು. 


ಯುಗಪುರುಷನ ಮೇಲೆ ಯಾರೂ ಗೆರೆ ಎಳೆಯದಿರಲಿ. 

ಲಾ 
ಮಮುಮಮನಾರಮನುನುವುಬುಮುವಾಲನುರುಮಬರಾಲಲಲಲಲಲಲಲಲಲನಲಲರಿರಲಲಲಲಲನವಾಲವನುರುಾಲಲರಲಲಲಬಲುಲಲಲಿವಿಲಲಲಲಲ ಲಲ ಲವ ಲಲ ಲಲ ಲಲ ಲಲಿ ಲವ ಲಣಲಲ ಎಲಲವ 


ಲಾಲಾ ನನಾ ರಿ ಾಣಲಾನಮಾದಮಾಮಾತನಿವರಲನಾಮಾನಾ ನಾತರನನಾಯಾಿಂಯಾತಾಾಲನಾವವಾನಿವಿಲಬಾದ ವಣರನ 


ಎಲಜಲಲಲಲಲಲಲಲಲಲದಲರಾಲಬಲಲದರಾಅಲರಾವಲರಾದವರಾವಲಾರ 
SSP SS IEEE 0 SE NR 


ತಾತ ತ್‌ ಕತ ತ ಹ 
ಎಜಾಲಲಾಲಜಲಾರಲಲವಾಲಲ ದಾರದ ಬನ ಬಾ 29 ಹಾ ಚಾ ಚಾ ಚಾ ಕ 60. 
ಟಟ ಕೂ ವರದರಾಜ ರನಪವದಲವಾಣದವಾವಾವಕಾವಾಲಲಲತಿಜವಾವಾತದಿರಲನಾಿಾಾ್‌ 


ನಾದದ 


ವದನದ ಬಲಲದ 
Wa ES ಗ್‌ 
ಕಾನ ುದವರನಿನನನ ಮಾನಾ ನಾನಾನಾ ನಾವದ ಜಾತ ಜಾ ಆಹಾಆ ಕಾಣ ಸ ವದ 


ಭಾ ಖು ಫು ಚ ಖು ಚ ಭಖ ಚಖ ಚಚ ಭಖ ಜು ಜು ಖು ಚ ಖಖಖ 2 2 ಚ 2 ಚಚ ಚಚ ಚಚ ಚಚ ಚಚ ಖಾ ಚ ಖು ಚ ಚ ಚಚ ಚಚ ಚಚ ಚ ಚಚ ಖು ಚ ಚ ಚಚ ಎಚ ಖ ಚಚ ಎಚ ಎ ಎಚ ಚ ಎ ಚಚ ಎ ಎ ಎ2 ಎ ಎ2 2ಎ ಎಚ ಎ ಎ ಎಟ ಎ ಸಜ ಎಫ ಬ ಎ ಸಬ ಸಂಖ ಎಸ ಸನ ಬಜ ಸ ಬ ನ ಸ ನಜ ಬ ಸದ ಎಂಎಂ ಸ ಎ ಎ ಸಜ ಎಂಭ ಸ ಬ ಸ ಸ ಪ ಜಸ ಎ ಸ ಸನ ಸಂ ಸ ಸಸ ಸ ನಯ ಸ 


ನಿರ್ದೇಶಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ 


೬ 17, ವಾರ್ತಾ ಸೌಧ, ಭಗವಾನ್‌ ಮಹಾವೀರ ರಸ್ತೆ ಬೆಂಗಳೂರು - 01 ಇ) ಹರಗಂಓಟಿಕ ವಾಡೆ 


ದೂರವಾಣಿ: 080-2202 8001/2 | ಫ್ಯಾಕ್ಟ್‌ : 980-2286 3794 ಆಜ ಜ.2೬. 


